

గుర్తుతెలియని అనుమానాస్పద మృతదేహం లభ్యం

- ఘటన స్థలాన్ని పరిశీలించిన జిల్లా ఎస్సీ నరసింహ ఐపీఎస్ గారు .
- మృతదేహం సమాచారం సేకరించడానికి స్పెషల్ పోలీస్ టీమ్స్ ఏర్పాటు .

టూడే తెలంగాణ న్యూస్ (సూర్యాపేట రూరల్)

సూర్యాపేట రూరల్ పరిధి టేకుమట్ల నుండి ఖమ్మం వెళ్లే జాతీయ రహదారిపై పిల్లలమర్రి శివారులో ఒక గుర్తు తెలియని వ్యక్తి మృతదేహం ఈరోజు సూర్యాపేట రూరల్ పోలీసులు గుర్తించడం జరిగినది, ఈ సంఘటన స్థలాన్ని జిల్లా ఎస్సీ నరసింహ ఐపీఎస్ గారు సంబంధిత పోలీసు అధికారులతో కలిసి పరిశీలించారు, ఈ మృతదేహానికి సంబంధించి సూర్యాపేట రూరల్ పోలీస్ స్టేషన్ నందు కేసు నమోదు చేసి దర్యాప్తు చేస్తున్నట్లు జిల్లా ఎస్సీ గారు తెలిపారు, మృతదేహం యొక్క సమాచారాన్ని తెలుసుకోవడానికి స్పెషల్ పోలీస్ టీమ్స్ ఏర్పాటు చేయడం జరిగిందని అన్నారు. సంఘటన స్థలాన్ని క్లాస్ టీం సిబ్బంది, డాక్ స్వాగ్డ్ సిబ్బంది పరిశీలించి ఆచారాలు సేకరించారు. ఈ మృతదేహాన్ని ఇక్కడ ఎవరైనా పడేశారా అనే కోణంలో వ్యక్తి యొక్క వివరాలు దర్యాప్తు చేస్తున్నామని త్వరలోనే వివరాలు గుర్తిస్తాం అని ఎస్సీ గారు అన్నారు. సూర్యాపేట డిఎస్పి, సూర్యాపేట రూరల్ ఇన్స్పెక్టర్ ఆఫ్ డిస్ట్రిక్ట్ ప్రత్యేక టీమ్స్



పనిచేస్తున్నాయని వివరించారు. మృతదేహం అనవాళ్ళ పురుషుని వయస్సు సుమారు 55 సంవత్సరాలు ఉంటుంది తెల్లని గలచొక్కా బ్లూ జీన్స్ వేసుకుని ఉన్నాడు, ఇలాంటి అనవాళ్ళ ఉన్న వ్యక్తి కనిపించకుండా పోయి ఉన్నట్లయితే, ఈ వ్యక్తి యొక్క సమాచారం తెలిసిఉన్నట్లయితే సూర్యాపేట రూరల్ ఇన్స్పెక్టర్ రాజశేఖర్ ఫోన్ నెంబర్ 8712686006 కు సంప్రదించాలని ఎస్సీ గారు తెలిపినారు. ఎస్సీ గారి వెంట సూర్యాపేట డిఎస్పి ప్రసన్నకుమార్, స్పెషల్ బ్రాంచ్ ఇన్స్పెక్టర్ రామారావు, సూర్యాపేట రూరల్ సర్కిల్ ఇన్స్పెక్టర్ రాజశేఖర్, సూర్యాపేట రూరల్ ఎస్సై బాలు నాయక్, క్లాస్ టీమ్ సిబ్బంది ఉన్నారు.

మేడారం భక్తులకు అలర్ట్ నవంబర్ 16 నుంచి ప్రత్యేక బస్సులు

మేడారం: తెలంగాణలో మేడారం జాతర కు చాలా ప్రాధాన్యత ఉంది. లక్షలాది మంది భక్తులు ఈ జాతరకు తరలి వస్తుంటారు. అయి తే ఈ జాతర ప్రతి ఏటా జరగదు. రెండేళ్లకు ఒకసారి జరుగు తుంది. దీంతో అమ్మలను దర్శించుకుని.. మొక్కులను చెల్లించుకునేందుకు ఏపీ, తెలంగాణ నుంచే కాక పక్క రాష్ట్రాల నుంచి కూడా పెద్ద సంఖ్యలో భక్తులు తరలి వస్తుంటారు. వచ్చే సంవత్సరం అనగా 2026 జనవరిలో మేడారం జాతర జరగనుంది. జనవరి 28 నుంచి 31 వరకు నాలుగు రోజుల పాటు ఈ జాతర జరగనుంది ఈక్రమంలో తెలంగాణ ఆర్టీసీ.. భక్తులకు శుభవార్త చెప్పింది. నవంబర్ 16 నుంచే మేడారానికి ప్రత్యేక బస్సులు ఏర్పాటు చేస్తున్నట్లు ప్రకటించింది. ఆ వివరాలు.. వచ్చే సంవత్సరం అనగా 2026, జనవరిలో నాలుగు రోజుల పాటు జరిగే మేడారం మహాజాతర కోసం ఆర్టీసీ ప్రత్యేక బస్సులు నడిపేందుకు సిద్ధం అవుతోంది. జాతర వచ్చే సంవత్సరం జరగబోతుంది. కానీ భక్తులు మాత్రం.. ఇప్పటి నుంచే వెళ్లి అమ్మలను దర్శించుకుంటారు. ఈ క్రమంలో మేడారం వెళ్లే భక్తుల కోసం నవంబర్ 16 నుంచే ప్రత్యేక బస్సులు నడపనున్నారు. అది కూడా హనుమకొండ నుంచి.



ఈమేరకు ఆర్టీసీ అధికారులు ఒక ప్రకటన చేశారు.హనుమకొండ నుంచి మేడారం జాతరకు వెళ్లాలనే భక్తుల కోసం.. రేపటి నుంచి అనగా నవంబర్ 16 నుంచి ప్రత్యేక బస్సులు ప్రారంభం అవుతాయని ఆర్టీసీ అధికారులు తెలిపారు. భక్తుల రద్దీకి అనుకూలంగా వీటిని కేటాయిస్తామని ఆర్టీసీ వరంగల్ రీజినల్ మేనేజర్ శుక్లవారం ప్రకటించారు.

హనుమకొండ నుంచి మేడారానికి ఉదయం 6.10 గంటల నుంచి రాత్రి 8.20 గంటల వరకు.. అలానే మేడారం-హనుమకొండకు ఉదయం 5.45 గంటల నుంచి సాయంత్రం 6 గంటల వరకు ఈ ప్రత్యేక బస్సులు అందుబాటులో ఉంటాయన్నారు.ప్రత్యేక బస్సులకు సంబంధించి మరిన్ని వివరాలు తెలుసుకోవాలనుకుంటే.. హనుమకొండ బస్టాండ్లో 24 గంటలపాటు అధికారులు అందుబాటులో ఉంటారని తెలిపారు. అలానే మేడారం వెళ్లే ప్రత్యేక బస్సుల్లో కూడా మహిళలకు ఉచిత బస్సు మహాలక్ష్మి వధకం వర్తిస్తుందని వరంగల్ ఆర్టీసీ తెలిపారు. హనుమకొండ నుంచి మేడారం వెళ్లే పల్లె వెలుగు సర్వీసుల్లో పెద్దలకు రూ.130, పిల్లలకు రూ.80 ఛార్జీలుగా నిర్ణయించారు. అలానే ఎక్స్ప్రెస్ బస్సులో పెద్దలకు రూ.180, పిల్లలకు రూ.110 ఛార్జీ ఉంటుందని ఆర్టీసీ వివరించారు. అలానే వచ్చే ఏడాది జరగబోయే మేడారం జాతర కోసం తెలంగాణ నుంచి 4 వేల బస్సులు నడిపించబోతున్నారు.

విద్యార్థులకు గుడ్ న్యూస్ ఇకపై మెనూలో

సిద్దిపేట జిల్లా, నవంబరు 15 : గురుకుల విద్యార్థులకు మంత్రి పొన్నం ప్రభాకర్ శుభవార్త తెలిపారు. విద్యార్థులకు మధ్యాహ్న భోజన పథకంలో భాగంగా మిలన్, టెక్స్టా.. ఇప్పటి నుంచి చేపలు కూడా మెనూలో ఉండేలా.. చూస్తామని పేర్కొన్నారు. విద్యార్థులకు మధ్యాహ్న భోజన పథకంలో చేపల కూరతో కూడిన భోజనం కూడా ఉండాలని తన దృష్టికి మంత్రి వాకిటి శ్రీహరి తీసుకువచ్చారని గుర్తుచేశారు.చేప పిల్లల పెంపకంలో పొరపాట్లు: మంత్రి పొన్నం ప్రభాకర్ మంత్రి శ్రీహరి ఆకాంక్షలకు అనుగుణంగా గురుకుల మధ్యాహ్న భోజన మెనూలో చేపల కూరతో కూడిన భోజనాన్ని పద్దించేలా చర్యలు తీసుకుంటామని స్పష్టం చేశారు. (శనివారం) హుస్సాబాద్ లో తెలంగాణ మంత్రిలు పొన్నం ప్రభాకర్, వాకిటి శ్రీహరి పర్యటించారు. ఈ సందర్భంగా మంత్రి పొన్నం ప్రభాకర్ మాట్లాడారు. చేప పిల్లల పెంపకంలో గత ప్రభుత్వంలో కొన్ని పొరపాట్లు జరిగాయని విమర్శించారు. చేప పిల్లల సైజు చిన్నగా ఉండటంతో కొంత ఇబ్బందులు వచ్చాయని పేర్కొన్నారు మంత్రి పొన్నం ప్రభాకర్.హుస్సాబాద్ కు ఇప్పుడు మూడు లక్షల చేప పిల్లలు ఇచ్చామని వివరించారు. ఇంకో 60 వేల చేప పిల్లలు ఇవ్వాలని సంబంధిత మంత్రి వాకిటి శ్రీహరికి విజ్ఞప్తి చేశారు. ఎల్లప్పుడూ చెరువుని సందర్శించడానికి వచ్చే బూరింపం పర్యాటకులు చేపలు కొనుక్కునేలా చేపల మార్కెట్ ఉండాలని సూచించారు. అక్కన్నపేట ఫోర్ లైన్ రోడ్డుకు రూ.50 కోట్ల నిధులు మంజూరయ్యాయని వెల్లడించారు మంత్రి పొన్నం



ప్రభాకర్.గ్రామీణ ప్రాంతాల్లో పశుసంపద అభివృద్ధి జరిగేలా గోపాల మిత్రలు ఎంతో కృషి చేస్తున్నారని ప్రశంసించారు. వారి సమస్యలని వెంటనే పరిష్కరించాలని మంత్రి శ్రీహరిని కోరుతున్నారని పేర్కొన్నారు. హుస్సాబాద్ లో నిర్మించే వెటర్నరీ హాస్పిటల్ నూతన భవనాన్ని అన్ని సౌకర్యాలతో నిర్మించాలని మంత్రి శ్రీహరికి విజ్ఞప్తి చేశారు. అసంపూర్తిగా ఉన్న మోడర్న్ చేపల మార్కెట్ ను కూడా పూర్తి చేయాలని కోరారు. ఇక్కడ వెటర్నరీ పోస్టును వెంటనే మంజూరు చేయాలని మంత్రి

శ్రీహరికి వినతి పత్రం సమర్పించారు పొన్నం ప్రభాకర్. హుస్సాబాద్ అభివృద్ధికి కృషి చేస్తా: మంత్రి వాకిటి శ్రీహరివెను నర్గాల సర్క్లెషం కోసం తమ ప్రభుత్వం ఎంతగానో కృషి చేస్తోందని మంత్రి వాకిటి శ్రీహరి వ్యాఖ్యానించారు. మత్స్య పరిశ్రమ అభివృద్ధికి ముఖ్యమంత్రి రేవంత్ రెడ్డి రూ.122.22 కోట్లు కేటాయించారని పేర్కొన్నారు. ఈ బడ్జెట్ లో 84 కోట్లు చేపపిల్లలు, 10 కోట్ల రొయ్య పిల్లలని రాష్ట్రంలో ఉన్న 26వేల చెరువుల్లో ఉచిత చేప పిల్లలు పంపిణీ చేశామని తెలిపారు. తెలంగాణ రాష్ట్రంలోని ఐదు లక్షల మంది మత్స్య కారుల కుటుంబాలు మత్స్య సంపదపై ఆధారపడి జీవిస్తున్నాయని వివరించారు మంత్రి వాకిటి శ్రీహరి.చేపల ఉత్పత్తి కేంద్రాలని పెంచి గణనీయంగా ఇతర ప్రాంతా లకు సరఫరా చేసేలా ప్రభాకర్.గ్రామీణ ప్రాంతాల్లో పశుసంపద అభివృద్ధి జరిగేలా గోపాల మిత్రలు ఎంతో కృషి చేస్తున్నారని ప్రశంసించారు. వారి సమస్యలని వెంటనే పరిష్కరించాలని మంత్రి శ్రీహరిని కోరుతున్నారని పేర్కొన్నారు. హుస్సాబాద్ లో నిర్మించే వెటర్నరీ హాస్పిటల్ నూతన భవనాన్ని అన్ని సౌకర్యాలతో నిర్మించాలని మంత్రి శ్రీహరికి విజ్ఞప్తి చేశారు. అసంపూర్తిగా ఉన్న మోడర్న్ చేపల మార్కెట్ ను కూడా పూర్తి చేయాలని కోరారు. ఇక్కడ వెటర్నరీ పోస్టును వెంటనే మంజూరు చేయాలని మంత్రి

ఒక్క ఎన్నికలో గెలిస్తేనే ఇంత మీడినిపడితే ఎలా

హైదరాబాద్: జూబ్లీహిల్స్ ఎన్నికల ఫలితాలు వచ్చి 24 గంటలు గడవకముందే కాంగ్రెస్ పార్టీ రౌడీయజం, గుంధాయిజం మొదలుపెట్టారని బీఆర్ఎస్ పర్సెన్ డైరెక్ట్ కేటీఆర్ విమర్శించారు. బీఆర్ఎస్ కార్యకర్తలపై జరిగిన దాడిని ఖండించారు. తాము పదేర్చు అధికారంలో ఉన్నామని, ఎన్నో ఉప ఎన్నికలు, స్థానిక సంస్థల ఎన్నికల్లో గెలుపొందినా ఎప్పుడు కూడా కాంగ్రెస్ పార్టీ వలే ప్రతిపక్షాలపై దాడులు చేయలేదన్నారు. జూబ్లీహిల్స్ రహమత్ నగర్ లో కాంగ్రెస్ గుంధాయి దాడిలో గాయపడిన బీఆర్ఎస్ పార్టీ కార్యకర్త రాకేన్ ను కేటీఆర్ పరామర్శించారు. అనంతరం మీడియాతో మాట్లాడుతూ.. కార్యకర్తలు ఎవ్వరూ దిగులు చెందొద్దని, కాంగ్రెస్ చేస్తున్న రౌడీయజాన్ని తెలంగాణ ప్రజలు గమనిస్తున్నారన్నారు. బీఆర్ఎస్ పార్టీలోని ప్రతి కార్యకర్తను కంటికిరెప్ప లా కాపాడుకుంటామని చెప్పారు. ఆపదాస్తే అన్ని వేళల్లో అండగా ఉంటామి తెలిపారు. తమ



కార్యకర్తలపై జరిగిన దాడికి కాంగ్రెస్ బాధ్యత తీసుకోవాలన్నారు. దొంగ ఓట్లు, గూండా గిరి చేసి, దబ్బులు పంచి జూబ్లీహిల్స్ లో కాంగ్రెస్ పార్టీ గెలిచిందని చెప్పారు. జూబ్లీహిల్స్ నియోజకవర్గంలో తమకు గతంలో 80 వేల ఓట్లు వస్తే ఈ ఉప ఎన్నికలో 75 వేల ఓట్లు వచ్చాయని, ఇన్ని కుట్రలు, రింగ్ చేసినా మా

ఓట్లు కేవలం 5 వేలు మాత్రమే తగ్గయ్యాయి. కచ్చితం గా భవిష్యత్తులో జూబ్లీహిల్స్ నియోజకవర్గంలో గులాబీ జెండా ఎగరవేసి తీరుతామని స్పష్టం చేశారు.తాను అహంకారం తగ్గించుకో వాలన్న రెవంత్ వ్యాఖ్యలపై స్పందిస్తూ.. శుక్లవారం రాత్రి కాంగ్రెస్ పార్టీ చేసిన విజయోత్సవ ఊరేగింపుతోనే ఎవరిది అహంకారమో తేలిపోయిందని కేటీఆర్ అన్నారు. గతంలో మేము అనేక ఉప ఎన్నికలు గెలిచాము, కాంగ్రెస్ పార్టీకి డిపాజిట్లు కూడా రాలేదు. అందుకే ఆ పార్టీ గుర్తును గాడిద మీద వేసి ఊరేగించా మా అని ప్రశ్నించారు. ఒక్క ఉప ఎన్నిక గెలిచినందుకే ఇంత ఎగిరి పడడం అవసరం లేదని చురకలెంటించారు. ఎవరిది అహంకారమో ప్రజలు నిర్ణయిస్తారన్నారు. జూబ్లీహిల్స్ నేతలు, కార్యకర్తలతో మంగళవారం సమావేశం నిర్వహించామన్నామని చెప్పారు. కాంగ్రెస్ గుంధాయిజం మానుకోకపోతే ప్రజలే బుద్ధి చెబుతారన్నారు.

కాంగ్రెస్ పార్టీకి బలముంటే అజారుద్దీన్ కు టికెట్ ఎందుకివ్వలేదు

హైదరాబాద్ : జూబ్లీహిల్స్ ఉప ఎన్నికలో రాజ్యాంగబద్ధంగా గెలిచినట్లు నటించిన సీఎం రేవంత్ రెడ్డిపై బీఆర్ఎస్ ఎమ్మెల్సీ దాసోజు శ్రవణ్ నిప్పులు చెరిగారు. కాంగ్రెస్ పార్టీకి బలముంటే అజారుద్దీన్ కు టికెట్ ఎందుకివ్వలేదు అని రేవంత్ రెడ్డిని ఆయన నిందించారు. తెలంగాణ భవనలో దాసోజు శ్రవణ్ మీడియాతో మాట్లాడారు.జూబ్లీహిల్స్ ఉప ఎన్నికకు సంబంధించి చాలా సర్క్యల్లో రేవంత్ రెడ్డి నేతృత్వం వహిస్తున్న కాంగ్రెస్ పార్టీ ప్రాబల్యం కంటే నవీన్ యాదవ్ కు ప్రాబల్యం ఎక్కువ అని తేలింది. మళ్లీ నేను(రేవంత్ రెడ్డి) గెలిచినట్లు ప్రజలను మభ్య పెడుతున్నారు. ఒక వేళ నిజంగా ఆయన నేతృత్వంలో పని చేస్తున్న కాంగ్రెస్ పార్టీకి బలముంటే అజారుద్దీన్ కు ఎందుకు



టికెట్ ఇవ్వలేదు. ఎంబిఎం నుంచి ఓడిపోయినా నవీన్ యాదవ్ కు టికెట్ ఇచ్చారు. అంటే మీ పార్టీ గెలుస్తదన్న నమ్మకం నీకే లేదు అని రేవంత్ రెడ్డిని ఉద్దేశించి దాసోజు శ్రవణ్

వ్యాఖ్యానించారు.కంటోన్మెంట్ ఉప ఎన్నికలో కూడా బీజేపీ గణికోను పట్టుకొచ్చిటికేట్ ఇచ్చారు. గడ్డర్ ను వాడుకుని ఆయన బిడ్డకు ఉప ఎన్నికలో టికెట్ ఇవ్వలేదు. గడ్డర్ మీద గౌరవం ఉంటే, ప్రజాపాలనపై విశ్వాసం ఉంటే గడ్డర్ బిడ్డ వెన్నెలకు టికెట్ ఇవ్వాలి. గణికోకు టికెట్ ఇచ్చారు. జూబ్లీహిల్స్ లో కూడా అజారుద్దీన్ కు టికెట్ ఇవ్వకుండా నవీన్ యాదవ్ కు టికెట్ ఇచ్చారు. సొంత పార్టీలో ఉన్న వారిని ఖతం చేస్తూ బీజేపీ, ఎంబిఎం వారితో కొమ్ముకాస్తున్నారని రేవంత్ రెడ్డి. జూబ్లీహిల్స్ లో నవీన్ యాదవ్ గెలిచాడు.. రేవంత్ రెడ్డి గెలవలేదు.. నా పథకాలు అమలు చేయకపోయినా గెలిచానని రేవంత్ రెడ్డి అనుకుంటే పొరపాటు అని దాసోజు శ్రవణ్ సూచించారు.

తెలంగాణ హైకోర్టు వెబ్ సైట్ హ్యాక్ చేసిన దుండగులు



హైదరాబాద్ : సైబర్ నేరగాళ్ళు తెలంగాణ హైకోర్టుకు సంబంధించిన వెబ్ సైట్ ను హ్యాక్ చేసినట్లు తెలుస్తోంది. ఆర్డర్ కాపీలు డౌన్ లోడ్ చేస్తున్న క్రమంలో ఆన్ లైన్ టెండర్స్ సైట్ ఓపెన్ అయినట్లు సమాచారం. ఈ నేపథ్యంలోనే హైకోర్టు రిజిస్ట్రార్ పోలీసులను ఆశ్రయించారు. పీడీఎఫ్ ఫైల్స్ కు బదులు అనే టెండర్స్ సైట్ ఓపెన్ అవుతోంది అంటూ ఫిర్యాదు చేశారు. కేసు నమోదు చేసుకున్న పోలీసులు దర్యాప్తు చేపట్టారు.ఈ నెల 11వ తేదీన ఈ సంఘటన చోటుచేసుకున్నట్లు తెలుస్తోంది. 11వ తేదీనే హైకోర్టు రిజిస్ట్రార్ పోలీసులకు ఫిర్యాదు చేశారు. పోలీసులు వెబ్ సైట్ హ్యాక్ చేసిన వారిని కనుక్కునే పనిలో పడ్డారు. వెబ్ సైట్ లోని సమస్యను క్లియర్ చేశారు. తెలంగాణ హైకోర్టుకు చెందిన ఈ అధికారిక వెబ్ సైట్ లో ప్రతీ కేసుకు సంబంధించిన వివరాలు అందుబాటులో ఉంటాయి. ‘ఈ కేసులు’ ఎప్పుడు ఉంటాయన్న దానితో పాటు జడ్జిల్ వివరాలు కూడా అందుబాటులో ఉంటాయి. వెబ్ సైట్ హ్యాక్ అయిన విషయం గురించి ఐటీ టీమ్ రిజిస్ట్రార్ కు సమాచారం ఇచ్చింది. రిజిస్ట్రార్ వెంటనే పోలీసులకు ఫిర్యాదు చేశారు. పోలీసులు ఐపీ అడ్రస్ ఆధారంగా నిందితులను గుర్తించే పనిలో పడ్డారు.

లోంగిపోవడానికి సిద్ధమైన మావోయిస్టు నేత 30 సంవత్సరాల తర్వాత



ములుగు జిల్లా: మావోయిస్టు పార్టీలకు దెబ్బ మీద దెబ్బ తగులుతోంది. గత కొంతకాలం నుంచి మావోయిస్టు కీలక నేతలందరూ వరుసగా లోంగిపోతున్నారు. ఈ నేపథ్యంలోనే మావోయిస్టు నేత కొయ్యూడ సాంబయ్య అలియాస్ అలియాస్ అలియాస్ అజాద్ లోంగిపోతున్నట్లు గత కొద్దిరోజులుగా ప్రచారం జరుగుతున్న సంగతి తెలిసిందే. ఈ ప్రచారంపై ఆయన కుటుంబసభ్యులు స్పందించారు. సాంబయ్య లోంగిపోతున్నట్లు ధ్రువీకరించారు. ములుగు జిల్లా గోవిందరావుపేట మండలం మొద్దులగూడానికి చెందిన సాంబయ్య మూడు దశాబ్దాలుగా అజ్ఞాతంలో ఉన్నారు. పలు కారణాల వల్ల ఆయన లోంగిపోవడానికి సిద్ధమయ్యారు.కేంద్ర ప్రభుత్వం మావోయిజాన్ని తుడిచిపెట్టడానికి కల్లతణం కట్టకుంది. మార్చి 31, 2026 వాటికి దేశంలో మావోయిజాన్ని లేకుండా చేస్తామని కేంద్ర మంత్రి అమిత్ షా స్పష్టం చేశారు. మావోయిస్టు ప్రభావిత ప్రాంతాల్లో భద్రతా దళాలు జల్దీద పడుతున్నాయి. ఎదురు తిరిగిన మావోయిస్టులను ఏరిపారేస్తున్నాయి. ఈ నేపథ్యంలోనే చాలా మంది మావోయిస్టులు లోంగిపోతున్నారు. సీనియర్లు కూడా లోంగిపోతుండటంతో దేశంలో మావోయిజం మెల్ల మెల్లగా క్షీణిస్తోంది.

పటేల్ స్ఫూర్తి కోసం కృషి చేద్దాం

నాగర్ కర్నూల్: భారతదేశానికి స్వాతంత్ర్యం వచ్చిన అనంతరం దేశంలో ఉన్న 560 కి పైగా స్వాతంత్ర రాజ్యాలను తొలి పూం మంత్రి సర్దార్ వల్లభాయ్ పటేల్ సామంత రాజులను భారతదేశంలో విలీనం చేసి భారతదేశం ఐక్యతను వర్ధిష్టపరిచారని, అదే స్ఫూర్తితో మనమంతా కూడా భారత దేశంలో ఏకతాను సాధించేందుకు కృషి చేద్దామని గుజరాత్ రాష్ట్రానికి చెందిన రాజ్యసభ సభ్యులు డాక్టర్ ఫార్మర్ యశ్వంత్ సింగ్ యువతకు పిలుపునిచ్చారు. శనివారం మధ్యాహ్నం స్థానిక బీజెపి జిల్లా కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడుతూ భారత స్వాతంత్ర్య ఉద్యమంలో, అనంతరం భారతదేశ ఐక్యతను చాటి చెప్పిన మహనీయుడు సర్దార్ వల్లభాయ్ పటేల్(భూమిత్సాని యుక్తిత్రిప్పపట్టు అ జాఫ్ వశ్రీ%) 150వ జయంతి ఉత్సవాలను యావత్ భారత దేశంలో సంవత్సరం పొడవైన నిర్వహించాలని భారత ప్రధాని నరేంద్ర మోడీ నిర్ణయించి అక్టోబర్ 26న ప్రారంభించారని తెలిపారు.నేటి యువతకు సర్దార్ వల్లభాయ్ పటేల్ భారతదేశం ఐక్యతను చాటి చెప్పేందుకు చేసిన కృషిని వివరించేసిన సర్దార్ వల్లభాయ్ పటేల్ 150వ జయంతి ఉత్సవాలను భారత యువజన క్రీడామంత్రిత్వశాఖ ద్వారా దేశవ్యాప్తంగా నిర్వహిస్తున్నట్లు తెలిపారు. ఆయన స్ఫూర్తితో నేటి యువత భారత ఐక్యతను కొనసాగిస్తూ 2047 వాటికి ప్రపంచంలోనే భారత్ ఆర్థిక సంపన్న దేశంగా తీర్చిదిద్దేందుకు భారత ప్రధాని నరేంద్ర మోడీ కృషి చేస్తున్నారని అందులో మనమంతా కూడా భాగస్వాములై ఐక్య భారతదేశం అత్యు నిర్భర దీక్షిత భారత్ గా మార్చేందుకు మనందరి బాధ్యత అని పిలుపునిచ్చారు. బీజెపి జిల్లా అధ్యక్షులు వేముల నరేందర్ రావుమాట్లాడుతూ అభివృద్ధితో బీహార్ ప్రజలు పట్టం కట్టారని, వారసత్వ రాజకీ యాలకు, జంగిల్ రాజ్యానికి తాము వ్యతిరేకమని అభివృద్ధికి మద్దతిస్తామంటూ తీర్పు ఇచ్చారని, ఇకమీదట రాబోయే ఏ ఎన్నికల్లో కూడా ప్రజలు ఇదే తీర్పును ఇస్తారనే ధీమాను ఆయన వ్యక్తం చేశారు. నరేంద్ర మోడీ ఫలాలు నాగర్కర్నూల్ జిల్లాలో కూడా కొనసాగుతున్నాయని వివరించారు.

విద్యార్థినులకు సురక్షితమైన వాతావరణం సృష్టించడమే స్కాక్ టెక్నాలజీస్ లక్ష్యం

హైదరాబాద్ : తెలంగాణ గురుకులాల్లో చదువుతున్న విద్యార్థినులకు సురక్షితమైన వాతావరణం అందించే దిశగా సబ్ టెక్నాలజీస్ ప్రైవేట్ లిమిటెడ్ యత్నిస్తోంది. ఈ క్రమంలోనే గురుకులాల్లో మానిక వృద్ధ నిర్వహణను ప్రోత్సహించే దిశగా.. స్కాక్ టెక్నాలజీస్ సైకిల్ %- % వాత్ టు జీరో వెస్ట్ అనే కార్యక్రమాన్ని న్యార్మిగలోని తెలంగాణ సాంఘిక సంక్షేమ గురుకుల బాలికల పాఠశాలలో ప్రారం భించారు. పర్యావరణ పాతమైన యూనిట్ ను రాజేంద్రనగర్ ఎమ్మెల్యే ప్రకాష్ గౌడ్ ప్రారంభించారు.



ఎంపీ దగ్గుబాటి పురందేశ్వరికి అరుదైన పురస్కారం



రాజమండ్రి, నవంబరు 15 : కామన్ హెల్త్ మహిళా సదస్సులో ఐదు రోజుల పాటు పాల్గొన్నానని రాజమండ్రి జిల్లా ఎంపీ దగ్గుబాటి పురందేశ్వరి వ్యాఖ్యానించారు. ఐక్యరాజ్య సమితి జనరల్ అసెంబ్లీలో మాట్లాడటం తన అదృష్టంగా భావిస్తున్నానని పేర్కొన్నారు. ఈ సదస్సులో తనకు రెండు అరుదైన గౌరవాలు లభించాయని ఉద్ఘాటించారు. శనివారం రాజమండ్రిలో పురందేశ్వరి పర్యటించారు. ఈ సందర్భంగా ఆమె మీడియాతో మాట్లాడారు. అణుశక్తి కి సంబంధించి అణుబాంబులు తయారు చేయాలని భారతదేశం ప్రకటించిందని గుర్తుచేశారు. బిహార్ ఎన్నికల్లో ఎన్డీయే కూటమి విజయం సాధించటం ద్వారా ప్రజలు స్పష్టమైన సందేశం ఇచ్చారని చెప్పుకొచ్చారు. రాజమండ్రి రైల్వే స్టేషన్ అభివృద్ధి పనులకు త్వరలోనే టెండర్లు పిలుస్తామని వివరించారు. పొగాకు రైతుల విషయంలో కేంద్ర ప్రభుత్వంతో తాను మాట్లాడానని తెలిపారు. కొవ్వూరులో రెండు రైళ్లు, అనవరతిలో జనగృహమి రైలు హాల్ట్ సాధించామని నొక్కిచెప్పారు. మొంథా తుఫాను ప్రభావంతో వాటిని సస్పెండ్ చేసే ప్రభుత్వంతో మాట్లాడారని పేర్కొన్నారు. అలాగే, గోదావరి పుష్కరాలపై అధికారులతో చర్చించారు. ఈ నేపథ్యంలో శాఖాపరమైన విధానాలపై అధికారులకు దిశానిర్దేశం చేశారు. గోదావరి పుష్కరాలపై వెంటనే అంచనాలు రూపొందించాలని ఎంపీ దగ్గుబాటి పురందేశ్వరి ఆదేశాలు జారీ చేశారు.

ఎపీ మధ్యం కుంభకోణం అనిల్ చోకరా అరెస్ట్



అమరావతి, నవంబరు 15 : ఎపీ మధ్యం కుంభకోణం కేసులో 49 అనిల్ చోకరా ను నిన్న (శుక్రవారం) ముంబైలో అరెస్టు చేశారు సిట్ అధికారులు. ఆయనను విజయవాడ సిట్ కార్యాలయానికి తరలించి విచారణ చేపట్టారు. అయితే ఈ విచారణలో పలు కీలక విషయాలు వెలుగులోకి వచ్చినట్లు సమాచారం. (శనివారం) విజయవాడ ఏసీబీ కోర్టులో అనిల్ చోకరాని హాజరుపరచనున్నారని సిట్ అధికారులు. ఏ1 కేసిఆర్ డి రాజశేఖర్ రెడ్డి, ఏ7 ముప్పిడి అవినాశ్ రెడ్డిలకు సంబంధించిన బ్లాక్ మనీని వైట్గా మార్చడంలో అనిల్ చోకరా కీలక నిందితుడుగా ఉన్నారని సిట్ అధికారులు తెలిపారు. కాగా, ముంబై కేంద్రంగా షెల్ కంపెనీల ద్వారా నిధులను చట్టవిరుద్ధంగా అనిల్ చోకరా మళ్లించినట్లు సిట్ అధికారులు గుర్తించారు. ఆ ధనాన్ని మధ్యం సిండికేట్లకు, అప్పటి ప్రభుత్వ పెద్దలకు ముడుపులు చెల్లించడానికి ఉపయోగించారని దర్యాప్తులో నిర్ధారించారు. రూ.77.55 కోట్లను ఆదానీ, లీలా, పై నుంచి ముంబైకి చెందిన నాలుగు షెల్ కంపెనీల ద్వారా బ్లాక్ మనీ మార్పిడి చేసినట్లు సిట్ అధికారులు దర్యాప్తులో తెలిపింది. చట్టానికి దౌరధికంగా ఉండేలా మళ్లీ 32 జతర షెల్ కంపెనీలకు వివిధ మార్గాలుగా నగదు పంపిణీ చేసినట్లు సిట్ అధికారులు నిర్ధారించారు. అయితే, మనీ ల్యాండరింగ్ కేసులో గతంలో అనిల్ చోకరా రెండుసార్లు అరెస్టు అయిన విషయం తెలిసిందే.

జనవరి 10 వరకు తుంగభద్ర నీరు

బళ్లారి(బెంగళూరు): తుంగభద్ర జలాశయం నుంచి పంట కాలువలకు జనవరి 10వ తేదీ వరకు నీరు వదిలేలా ఐసీసీ సమావేశంలో నిర్ణయించారు. పంట కోతలు పూర్తయ్యే వరకు వదలాలని తీర్మానించారు. శనివారం బెంగళూరులోని సీటీపారుదల శాఖ భవనంలో జలవనరుల శాఖ, ఉప ముఖ్యమంత్రి డిశీ శివకుమార్ ఐసీసీ కమిటీ చైర్మన్ మంత్రి శివహాజీ తంగడిగే అధ్యక్షతన సమావేశం నిర్వహించారు. తుంగభద్ర బోర్డులోని కర్ణాటక, ఆంధ్రప్రదేశ్ రాష్ట్రాల ఇంజనీర్లు, బోర్డు చైర్మన్తోపాటు బళ్లారి, నీరుగుప్ప, కంప్ల, కొప్పళ్ల, విజయనగర, రాయచూరు ఎమ్మెల్యేలు, మంత్రులు నాగేంద్ర, గణేష్, బోసురాజు, రాఘవేంద్ర హిత్తాల్, రైతు సంఘం నాయకులు హాజరయ్యారు. తుంగభద్ర జలాశయంలో శుక్రవారానికి 75.989 డిఎంసీల నీరు నిల్వ ఉందని, ప్రస్తుతం ద్వారం ఆరుకట్టలో పంటను కాపాడేందుకు నీటిని వినియోగించేలా తీర్మానించారు. జనవరి నాటికి ద్వారం పరిధిలో ఉండే అన్ని కాలువలకు నీరు వదలాలని నిర్ణయించారు. ఇందులో ఇప్పటివరకూ ఆంధ్ర కోటా కింద దిగువ, ఎగువ కాలువలకు వదిలిన నీరు.. ఇంకా ఇవ్వబోయే దానికి సంబంధించి లెక్కలు వేశారు. సమావేశంలో రైతు సంఘం నాయకుడు.. రబీ పంటలకు నీరు వదలాలని కోరారు. దీనిపై డిప్యూటీ సీఎం, జలవనరుల శాఖ మంత్రి డిశీ శివకుమార్ మాట్లాడుతూ.. జనవరి 10 వరకూ అన్ని కాలువలకు నీరు వదులుతామన్నారు. తరువాత తాగునీటి కోసం నిల్వ చేస్తామన్నారు. క్రస్ట్ గేట్లు అమర్చే పనులు ప్రారంభిస్తామని తెలిపారు. ద్వారం భద్రత దృష్ట్యా ఈ నిర్ణయం తీసుకున్నామన్నారు. రైతులు, రైతు సంఘం నాయకులు పరిస్థితిని అర్థం చేసుకోవాలని సూచించారు. ద్వారంలో నీరు అలాగే ఉంచితే క్రస్ట్ గేట్లు అమర్చడం సాధ్యం కాదన్నారు. ఈసారి క్రస్ట్ గేట్లు అమర్చకపోతే వచ్చే ఏడాది జలాశయానికి ప్రమాదం ఏర్పడే అవకాశం ఉన్నందున జనవరి నాటికి నీరు వదిలేసి, క్రస్ట్ గేట్లు అమర్చుతామని తేల్చిచెప్పారు.

ఏపీలో తప్పిన మరో ప్రైవేట్ బస్సు ప్రమాదం

అమరావతి : ఆంధ్రప్రదేశ్ లోని అనంతపురం జిల్లాలో ఓ ప్రైవేట్ బస్సు ప్రమాదానికి బయటపడడంతో అందరూ ఊపిరి పీల్చుకున్నారు. హైదరాబాద్ నుంచి బెంగళూరు వెళ్తున్న ప్రైవేట్ బస్సు అనంతపురం జిల్లా పెద్దవడుగూరు మండలం మిడుతూరు గ్రామ సమీపంలో అగ్రరాత్రి రోడ్డుపై నిలబడ్డ లారీని ఢీ కొట్టింది. ఈ సమయంలో వరుల సంఖ్యలో ప్రయాణికులు బస్సులో ఉన్నారు. ప్రమాదంలో ఎవరికి ఎలాంటి గాయాలు కాకపోవడంతో అందరూ ఊపిరి పీల్చుకున్నారు . అయితే ప్రమాదం వల్ల గ్రాఫిక్ నిలిచిపోయింది. విషయం తెలుసుకున్న పోలీసులు ఘటనా స్థలానికి చేరుకుని బస్సును, లారీని అక్కడి నుంచి తొలగించి గ్రాఫిక్ ను క్లియర్ చేశారు. ముందు అగి ఉన్న లారీని బస్సు డ్రైవర్ గమనించకపోవడం, లారీని రహదారిపై నిలిచి ఉంచడంతో లారీ డ్రైవర్ ను అదుపులోకి తీసుకున్నట్లు సమాచారం. గత కొద్ది రోజుల క్రితం హైదరాబాద్ - బెంగళూరు జాతీయ రహదారిపై కర్నూలు జిల్లాలో జరిగిన ఘోర రోడ్డు ప్రమాదంలో 19 మంది సజీవ విషయం తెలిసిందే. ఈ ఘటనతో రెండు తెలుగు రాష్ట్రాల్లో విషాదభాయలు నెలకొన్నాయి.

ఏపీ అభివృద్ధి పథంలో దూసుకెళ్తోంది

విశాఖపట్నం, నవంబరు 15: ముఖ్యమంత్రి చంద్రబాబు నేతృత్వంలో ఏపీ అభివృద్ధి దిశగా దూసుకెళ్తోందని ఆంధ్రప్రదేశ్ ఐటీ, విద్యుత్ శాఖల మంత్రి నారా లోకేష్ వ్యాఖ్యానించారు. 6 గిగావాట్ల సామర్థ్యంతో డేటా సెంటర్ విశాఖకు తీసుకురావాలని ఆలోచన చేశామని వివరించారు. (శనివారం) సెంటర్ ఫర్ ఎన్ఎస్ఐ, సైబర్ రెజిలియన్స్ కేంద్రం ఏర్పాటుకు సీఎం చంద్రబాబు సమక్షంలో వరల్డ్ ఎకనామిక్ ఫోరం- ఏపీ ప్రభుత్వం ఎంఓయూ కుదుర్చు కున్నాయి. ఎన్ఎస్ఐ సైబర్ రెజిలియన్స్ సెంటర్ ఎంఓయూ కార్యక్రమంలో మంత్రులు నారా లోకేష్, గొట్టిపాటి రవికుమార్, ప్రాంతీయర్ టెక్నాలజీస్ ఎంఓ జెర్రీ జెర్రిన్స్, ఏపీ ప్రభుత్వ సీఎస్ కె.విజయానంద్ పాల్గొన్నారు. ఈ సందర్భంగా మాట్లాడారు మంత్రి నారా లోకేష్. డేటా సెంటర్ ఇప్పుడు సాకారమైందని చెప్పుకొచ్చారు. ఇలాంటి డేటా సెంటర్లు వినియోగించి విద్యుత్ తయారు చేయటం ఓ సవాల్ అని ఉద్ఘాటించారు. అలాగే తక్కువ వ్యయంతో నాణ్యమైన విద్యుత్ తయారు చేయటం కూడా ముఖ్యమైన అంశమని తెలిపారు. అధిక ధరలకు విద్యుత్ ఉత్పత్తి చేసి డేటా సెంటర్లకు సరఫరా చేస్తే వ్యయం ఎక్కువ అవుతోందని పేర్కొన్నారు. ఆ వ్యయం పెరుగకుండా ఆధునిక టెక్నాలజీలపై సీఎం చంద్రబాబు ఆలోచన చేశారని.. ఈ క్రమంలోనే వాటిని నిజం చేస్తున్నారని వివరించారు. సెంటర్ ఫర్ ఎన్ఎస్ఐ అండ్ సైబర్ రెజిలియన్స్ సెంటర్ అనేది విద్యుత్ వ్యవస్థల రక్షణకు పనిచేస్తుందని



నొక్కిచెప్పారు మంత్రి నారా లోకేష్. సీఎం చంద్రబాబు ఆలోచన చేస్తే దానిని తక్షణమే అమలు చేయాలని ఆదేశిస్తారని పేర్కొన్నారు. అందుకే తామంతా వాటిని సాకారం చేసేందుకు ప్రయత్నిస్తున్నామని తెలిపారు. ఏపీ అభివృద్ధి ప్రయాణంలో భాగస్వాములు కావాలని పారిశ్రామిక వేత్తలను కోరుతున్నారని మంత్రి నారా లోకేష్ పేర్కొన్నారు. ఇంధన వ్యవస్థల భద్రత అత్యంత కీలకం: జెర్రీ జెర్రిన్స్ ఏజి బ్రాన్సిషన్ సమయంలో ఇంధన వ్యవస్థల భద్రత అత్యంత కీలకమైన అంశమని

ప్రాంతీయర్ టెక్నాలజీస్ ఎంఓ జెర్రీ జెర్రిన్స్ తెలిపారు. ఏపీలో ఇంధన భద్రత, సైబర్ సెక్యూరిటీ అంశాల్లో జాగ్రత్తలు తీసుకోవటం అభినందనీయమని చెప్పుకొచ్చారు. విద్యుత్ ఉత్పత్తి, ఇంధన భద్రత విషయంలో భారత్ లో వేగంగా నిర్ణయాలు జరుగుతున్నాయని వివరించారు. ఇలాంటి సమయంలో వ్యవస్థల రక్షణ అత్యంత కీలకమని ఉద్ఘాటించారు. ఇందుకు అవసరమైన నిపుణులైన మానవ వనరులను తయారు చేసుకోవాల్సి ఉందని తెలిపారు. సామాజికంగా, ఆర్థికంగా స్వావలంబన సాధించాలంటే ఈ తరహా కేంద్రాలు అవసరమని జెర్రీ జెర్రిన్స్ పేర్కొన్నారు. విద్యుత్ వ్యవస్థల సెక్యూరిటీ చాలా ముఖ్యం: మంత్రి గొట్టిపాటి రవికుమార్ సెంటర్ ఫర్ ఎన్ఎస్ఐ, సైబర్ రెజిలియన్స్ కేంద్రం కేవలం టెక్నాలజీ కోసం మాత్రమే కాదని.. ఇంధన వ్యవస్థల రక్షణ కోసం కూడా అవసరమని విద్యుత్ శాఖ మంత్రి గొట్టిపాటి రవికుమార్ తెలిపారు. ఏపీ 160 గిగావాట్ల గ్రీన్ విద్యుత్ ఉత్పత్తి దిశగా భారీ పెట్టుబడులు తీసుకువస్తుందని వివరించారు. ఈ సమయంలో విద్యుత్ వ్యవస్థల సెక్యూరిటీ చాలా ముఖ్యమని ఉద్ఘాటించారు. అందుకే సెంటర్ ఫర్ ఎన్ఎస్ఐ, సైబర్ రెజిలియన్స్ కేంద్రం చేసుకుంటున్నామని మంత్రి గొట్టిపాటి రవికుమార్ పేర్కొన్నారు.

వైజాగ్ కు కొత్త పేరు చెప్పిన ముఖ్యమంత్రి చంద్రబాబు

విశాఖపట్నం: పెట్టుబడుల జాతర కొనసాగుతోంది.. సాగర తీర నగరంలో సీబిఐ భాగస్వామ్య సదస్సు కొనసాగుతోంది. దేశ, విదేశాలకు చెందిన ప్రముఖ వ్యాపార, పారిశ్రామిక సంస్థలు పెట్టుబడులతో తరలివచ్చాయి. గత రెండు రోజులుగా రూ. లక్షల కోట్ల పెట్టుబడుల ఒప్పందాలు జరిగాయి. ఈ సదస్సుకు ఉప రాష్ట్రపతి సీమీ రాధాకృష్ణన్, ముఖ్యమంత్రి చంద్రబాబు, కేంద్ర మంత్రులు చీయాష్ గోయల్, రామ్మోహన్ నాయుడు, పెమ్మసాని చంద్రశేఖర్, శ్రీనివాసవర్మలతో పాటుగా పలు దేశాల ప్రతినిధులు, పారిశ్రామికవేత్తలు హాజరయ్యారు. మొత్తం రెండు రోజుల్లో రూ. 11.92 లక్షల కోట్ల పెట్టుబడులకు సంబంధించి 400 అవగాహన ఒప్పందాలు కుదిరాయని ప్రభుత్వం తెలిపింది. ఈ ఒప్పందాల వల్ల మొత్తం 13,32 లక్షల మందికి ఉద్యోగాలు వస్తాయని ప్రభుత్వం చెబుతోంది. మరోవైపు సీబిఐ భాగస్వామ్య సదస్సులో ముఖ్యమంత్రి చంద్రబాబు వైజాగ్ (%ఎక్స్ టా+%)కు సరికొత్త నిర్వచనం చెప్పారు. వి - విజన్ (దార్శనికత), ఐ - ఇన్వోవేషన్ (అవిష్కరణ), జెడ్ - జీల్ (ఉత్పాదం), ఏ - యూనిటీషన్ (ఆశయం), జీ - గ్రోత్ (వృద్ధి) అంటూ వివరించారు. పెట్టుబడులకు ఆంధ్రప్రదేశ్ సరైన వేదిక అని, వ్యాపార నిర్వహణలో వేగం (స్పీడ్ ఆఫ్ డూయింగ్ బిజినెస్) అందరికీ



అర్థమయ్యేలా, రాష్ట్రంలో ఉన్న అపార అవకాశాలను వివరించేలా, అందరి సహకారాన్ని, అభివృద్ధిని కోరుతూ రెండు రోజుల పాటు ఒక సదస్సును నిర్వహిస్తున్నట్లు తెలిపారు. తెలుగు దేశం పార్టీ కూడా దీనిపై ట్వీట్ చేసింది. 'చంద్రబాబు గారు, లోకేష్ గారు కలిసి వైజాగ్ నగరానికి ఒక కొత్త నిర్వచనం ఇచ్చారు. సీబిఐ భాగస్వామ్య సదస్సుతో అది మరింత స్పష్టమైంది. ఈ

మధ్యనే వైజాగ్ అంటే గూగుల్ అని చెప్పుకున్న జనం ఇప్పుడు వైజాగ్ అంటే "ఒక విజన్ తో విస్తృతంగా, ఉత్సాహంగా అందరి ఆకాంక్షలను నెరవేర్చేలా అభివృద్ధి చేయబడుతున్న నగరం" అని చెప్పుకుంటున్నారని అంటూ ట్వీట్ చేశారు. విశాఖ వట్టంలో జరిగిన సీబిఐ భాగస్వామ్య సదస్సుకు దేశ, విదేశాల నుంచి వచ్చిన పారిశ్రామికవేత్తలకు గిరిజన సంప్రదాయాలతో ఘన స్వాగతం లభించింది. ఈ సదస్సు విశాఖ నగరాన్ని సందడిగా మార్చింది. సదస్సు ప్రాంగణంలో అందరిలోనూ ఉత్సాహం కనిపించింది. వివిధ దేశాలు, సంస్థల నుంచి వచ్చిన ప్రముఖులు సదస్సు బోర్డుల వద్ద ఫోటోలు దిగుతూ ఆనందించారు. ఏపీ పెరియల్తోటి అడుగుపెట్టగానే, అది ఒక ఎలక్ట్రానిక్ ప్రపంచంలోకి ప్రవేశించినట్లు అనిపించింది. ఈ సదస్సులో పాల్గొన్న వారందరూ ఎంతో ఉత్సాహంగా కనిపించారు. ఈ సదస్సు శుక్ర, శనివారాల్లో నిర్వహిస్తోంది ఏపీ ప్రభుత్వం. ఈ సదస్సుతో రాష్ట్రానికి భారీగా పెట్టుబడులు, పరిశ్రమలు వస్తాయని అంచనా వేస్తున్నారు.

ప్రభుత్వ ఉద్యోగాలలో వారికి రిజర్వేషన్లు

అమరావతి, నవంబరు 15 : ప్రభుత్వ ఉద్యోగాలలో ట్రాన్స్ జెండర్ రిజర్వేషన్లకు సంబంధించి.. ఆంధ్రప్రదేశ్ హైకోర్టు కీలక ఆదేశాలు జారీ చేసింది. ఆరు నెలల్లోగా ట్రాన్స్ జెండర్లకు అన్ని ప్రభుత్వ ఉద్యోగ నియామకాలలో రిజర్వేషన్లు ప్రక్రియ చేపట్టాలని ఆదేశిస్తూ కీలక తీర్పు ఇచ్చింది. ఆంధ్రప్రదేశ్ ప్రభుత్వం ఇటీవల మెగా డిఎస్సీ చేపట్టిన సంగతి తెలిసిందే. మెగా డిఎస్సీ ద్వారా 16 వేలకుపైగా ఉపాధ్యాయ ఉద్యోగాలను భర్తీ చేశారు. అయితే మెగా డిఎస్సీలో ట్రాన్స్ జెండర్లకు రిజర్వేషన్ కల్పించలేదంటూ.. ఏలూరు జిల్లాకు చెందిన స రేఖ హైకోర్టులో పిటిషన్ వేశారు. డిఎస్సీలో ట్రాన్స్ జెండర్ల వర్గానికి పోస్టులు నోటిఫై చేయలేదని.. దీంతో అధికారులు తనను ఉద్యోగానికి ఎంపిక చేయలేదంటూ రేఖ తన పిటిషన్లో పేర్కొన్నారు. పోస్టులు కేటాయించ కపోవడమేది సుప్రీంకోర్టు తీర్పుకు విరుద్ధంగా ఉందని పిటిషన్లో పేర్కొన్నారు. ఈ నేపథ్యంలో ఈ పిటిషన్ మీద విచారణ జరిపిన ఆంధ్రప్రదేశ్ హైకోర్టు.. ఇరువర్గాల వాదనలు వింది. అనంతరం ఆరు నెలల్లోగా అన్ని ప్రభుత్వ ఉద్యోగాల భర్తీలో ట్రాన్స్ జెండర్లకు రిజర్వేషన్లు కోటా అమలు చేయాలని ఆదేశిస్తూ హైకోర్టు తీర్పు ఇచ్చింది. అలాగే పిటిషనర్ ను స్కూల్ అనిస్టెంట్ గా నియమించే విషయాన్ని కూడా పరిగణించాలని



స్పష్టం చేసింది. జస్టిస్ న్యాపతి విజయ్ ఈ మేరకు ఉత్తర్వులు జారీ చేశారు. ట్రాన్స్ జెండర్ల సమాజంలో వివక్ష ఎదుర్కొంటున్నారని. వారిని తిరిగి జనజీవనంలోకి తీసుకురావాల్సిన అవసరం ఉందన్నారు. ప్రభుత్వ ఉద్యోగాలతో పాటుగా అన్ని రంగాల్లో వారికి అవకాశం కల్పించడానికి ఒక సమర్పించిన విధానం అవసరమన్నారు. 2019 లోపు తెచ్చిన ట్రాన్స్ జెండర్ల హక్కుల పరిరక్షణ వట్టం-కేంద్రం నుంచి రాష్ట్ర ప్రభుత్వాలు.. విద్య, ఉద్యోగ అవకాశాల్లో ట్రాన్స్ జెండర్లకు రిజర్వేషన్లు కల్పించాలని

ఏపీ హైకోర్టు స్పష్టం చేసింది. 2019లో సుప్రీంకోర్టు ట్రాన్స్ జెండర్ హక్కుల పరిరక్షణ వట్టం తెచ్చింది. ఈవట్టం ప్రకారం కర్ణాటక, కేరళ, తమిళనాడు, తెలంగాణ, పశ్చిమ బెంగాల్ వంటి రాష్ట్రాలు ఇప్పటికే ట్రాన్స్ జెండర్లకు విద్య, ఉద్యోగాల్లో రిజర్వేషన్లు అమలు చేస్తున్నాయి. అయితే ఆంధ్రప్రదేశ్ రాష్ట్రం ఇంకా ట్రాన్స్ జెండర్లకు రిజర్వేషన్లు అమలు చేయలేదు. ఈ నేపథ్యంలోనే ఆరు నెలల్లోగా ట్రాన్స్ జెండర్లకు రిజర్వేషన్లు అమలు చేయాలని ఆంధ్రప్రదేశ్ ప్రభుత్వాన్ని హైకోర్టు ఆదేశించింది. ఉద్యోగాలలో సమాన అవకాశాలు కల్పించడంతో పాటుగా ట్రాన్స్ జెండర్లకు జనజీవనంలోకి తీసుకువచ్చేందుకు రిజర్వేషన్లు అవసరమని హైకోర్టు పేర్కొంది. మరోవైపు ఏలూరు జిల్లా జంగారెడ్డిగూడెనికి చెందిన ట్రాన్స్ జెండర్ (ఉమెన్) రేఖ.. మెగా డిఎస్సీలో 671వ ర్యాంక్ సాధించారు. అయితే ట్రాన్స్ జెండర్ కోటా లేకపోవడం వలన ఆమెను స్కూల్ అనిస్టెంట్ పోస్టుకు పరిగణనలోకి తీసుకోలేదు. దీంతో రేఖ ఏపీ హైకోర్టును ఆశ్రయించారు.

జగన్ హయాంలో పారిశ్రామిక వేత్తలను తరిమేశారు

విశాఖపట్నం, నవంబరు 15: వైసీపీ అధినేత వైఎస్ జగన్ మోహన్ రెడ్డి పై తెలుగుదేశం విజయనగరం ఎంపీ కలిశెట్టి అప్పలనాయుడు తీవ్ర ఆగ్రహం వ్యక్తం చేశారు. తమ ప్రభుత్వం ఏపీకి పెట్టుబడులు తీసుకురావడానికి ఎంతగానో కృషి చేస్తోందని ఉద్ఘాటించారు. కానీ జగన్ అండ్ టీమ్ ఇప్పటికైనా బుద్ధి తెచ్చుకోవాలని హితవు పలికారు. (శనివారం) విశాఖపట్నం వేదికగా మీడియాతో ఎంపీ కలిశెట్టి అప్పలనాయుడు మాట్లాడారు. పెట్టుబడులపై తమ ప్రభుత్వాన్ని విమర్శించడమే జగన్ అండ్ కో పనిగా పెట్టుకున్నారని ఫైర్ అయ్యారు. మొదట గా రూ. 10 లక్షల కోట్ల పెట్టుబడులు వస్తాయని ఆశిస్తే దాన్ని దాటిపోతున్నాయని వివరించారు. జగన్ ఐదేళ్లు పెట్టుబడులను ఎందుకు తీసుకురాలేదని ప్రశ్నించారు. జగన్ హయాంలో రాష్ట్రం నుంచి పారిశ్రామిక వేత్తలను తరిమేశారని మండిపడ్డారు. చంద్రబాబుకు సీఎం పదవి ముఖ్యం కాదని.. రాష్ట్ర భవిష్యత్తు




మాత్రమే ముఖ్యమని ఉద్ఘాటించారు. కూడా మరిన్ని పెట్టుబడులు వస్తాయని ఆశిస్తున్నామని పేర్కొన్నారు. మంత్రి నారా లోకేష్

కలిశెట్టి అప్పలనాయుడు ఆకంక్షించారు. ఆలోచనతో మరింతమంది పెట్టుబడుదారులు ముందుకు వస్తున్నారని నొక్కిచెప్పారు. రాష్ట్ర ప్రజలు కూటమి ప్రభుత్వంపై సంతృప్తిగా ఉన్నారని వివరించారు. విశాఖపట్నం పెట్టుబడుల సదస్సును సోషల్ మీడియాలో యువత కూడా స్వాగతిస్తున్నారని తెలిపారు. ఈ క్రమంలోనే పెట్టుబడులకు మద్దతుగా భారీస్థాయిలో యువత పోస్టులు పెడుతున్నారని చెప్పుకొచ్చారు. ఇప్పటికైనా వైసీపీ అండ్ కోకు జ్ఞానోదయం కలగాలని హితవు పలికారు. ఉత్తరాంధ్ర అభివృద్ధిపై సీఎం చంద్రబాబుకు ఉన్న చిత్తశుద్ధికి ధన్యవాదాలు తెలిపారు. ఇలాంటి పెట్టుబడులు ఏపీకి మరిన్ని రావాలని ఎంపీ

కేసులు తేలేదాకా ఆస్తులు విడుదల చేయవద్దు

హైదరాబాద్: వైసీపీ అధినేత వైఎస్ జగన్ ఆదాయానికి మించిన ఆస్తుల కేసు దర్యాప్తులో భాగంగా సీబీఐ స్పృహపరచిన ఆయన ఆస్తులను విడుదల చేయరాదంటూ సీబీఐ శుక్రవారం హైకోర్టుకు నివేదించింది. జగత్ పబ్లికేషన్స్, ఇందిర టెలివిజన్ కరెంట్ ఖాతాల నిర్వహణ నిమిత్తం హామీగా సమర్పించిన ఆస్తులను సీబీఐ కోర్టులో కేసులు తేలేదాకా విడుదల చేయరాదని కోరింది. కరెంట్ ఖాతాల నిర్వహణలో భాగంగా 2012లో ఇదే కోర్టు ఆదేశాలతో.. హామీగా సమర్పించిన మూడు స్థిరాస్తులను విడుదల చేయాలంటూ జగత్ పబ్లికేషన్స్, జనని ఇన్ఫ్రా, ఇందిర టెలివిజన్ పిటిషన్లు దాఖలు చేశాయి. వీటిపై జస్టిస్ జే శ్రీనివాసరావు విచారణ చేపట్టారు. సీబీఐ ప్రత్యేక న్యాయవాది శ్రీనివాస్ కపాటియా వాదనలు వినిపిస్తూ జగన్ కేసు దర్యాప్తు



సందర్భంగా జగత్కి చెందిన సమస్య రూ. 46.82 లక్షలున్న కరెంట్ ఖాతాలను స్పృహపరచేలామని తెలిపారు. అయితే మీడియా నిర్వహణ, ఉద్యోగులను పరిగణనలోకి తీసుకుని షరతులతో హైకోర్టు అనుమతించిందని తెలిపారు. తదుపరి విచారణ సోమవారానికి వాయిదా పడింది.

రాహుల్ రాజకీయ అపరిపక్వత

బిహార్ అసెంబ్లీ ఎన్నికలలో ప్రజలు ఇచ్చిన తీర్పులో విపక్షం పట్ల విముఖత ప్రతిబింబించింది. అధికార కూటమికి 202 సీట్లు లభించడం అన్నది లాలూ కుటుంబంతో పాటు, రాహుల్ తీరుపై అంటే కాంగ్రెస్ పై ఉన్న వ్యతిరేకత స్పష్టంగా ప్రతిబింబించింది. ప్రతిపక్ష కూటమి మహాగర్ బంధన్ కేవలం 35 సీట్లు మాత్రమే లభించడం ఇందుకు ఉదాహరణగా చూడాలి. ఈ ప్రజాతీర్పును ప్రజలంతా అంగీకరించినా, రాహుల్ మాత్రం అంగీకరించడం లేదు. ఓట్ చోరీ మాయలో పడ్డ ఆయన మొత్తం ఎన్నికల తీరునే తప్పు పట్టారు. ప్రక్రియ మొత్తం తప్పుగా సాగిందన్నారు. బిహార్ ఎన్నికల వార్తలు, ఎన్నికల పరిణామాల విశ్లేషణలు, కథనాలు నివేదించడంలో మీడియా ఎప్పటికప్పుడు వివరిస్తున్నా రాహుల్ మాత్రం మాయలో న ఉంచి బయటపడడం లేదు. కులాభిమానాల ప్రాతిపదికన ప్రజలు ఓటు వేస్తారనడానికి లేదు. నితీష్ కుమార్ కు నష్టదాయకమయ్యేలా ప్రభుత్వ వ్యతిరేకత కనిపించలేదు. జన్ సూజ్ నాయకుడు ప్రశాంత్ కిశోర్ ప్రయత్నాలు కూడా ఫలించలేదు. అయితే ఓటర్లు ఆయన్ను కొత్తగా రంగంలోకి వచ్చిన నాయకుడు గా మాత్రమే పరిగణించారు. రాహుల్ గాంధీ ఎంతకూ ఓట్ చోరీ, నిరుద్యోగిత అంశాలతో పరిమితమయ్యారు. అంతే తప్పు సమస్యలు లేదా ప్రజల విషయాలను ప్రస్తావించడంలో కరాహుల్ విఫలం అయ్యారు. ఇరవై సంవత్సరాల నితీష్ కుమార్ ప్రభుత్వ పాలనను కూడా గుర్తు చేసుకున్నారు. అయితే అనేక రంగాలలో నితీష్ పాలనా తీరును కూడా ప్రజలు గుర్తు చేసుకున్నారు. అసెంబ్లీ ఎన్నికలలో బిహారీలు ఓటు వేసిన తీరుతెన్నులకు ఎవరూ సహేతుకమైన వివరణ ఇవ్వలేకపోతున్నారు. బిహార్ ప్రజలను ఒక ప్రత్యామ్నాయ దార్శనికతతో ఉత్తేజితులను చేయడంలోను,

మార్పునకై ఒక ప్రగాఢ ఆకాంక్షను వారి మనసుల్లో నెలకొల్పడంలోనూ ప్రతిపక్ష రాజకీయ పార్టీలు విఫలమయ్యాయి. ఓటర్లను పోలింగ్ బూత్ కు తీసుకువచ్చేలా కార్యకర్తలను పురిగొల్పకపోతే ప్రయోజనమే ముంది. బిహార్ లో భారతీయ జనతాపార్టీకి, జనతాదళ్ (యునైటెడ్) పార్టీకి అటువంటి సంస్థాగత దన్ను ఉన్నదని అసెంబ్లీ ఎన్నికల ఫలితాలు తిరుగులేని రీతిలో రుజువు చేశాయి. ఎన్నికలు సమీపించిన తరుణంలో బిహార్ లో మాత్రమే ఓటర్ జాబితాల ప్రత్యేక సమగ్ర సవరణ (సర్) కార్యక్రమాన్ని చేపట్టింది. ఇకపోతే హామీలు కూడా బాగా పనిచేశాయి. రూ.10వేల నగదు బదిలీ ఓటర్లకు లంచంగా ఇవ్వడమే, సందేహం లేదు. అధికార కూటమి అనేక హామీలు ఇచ్చింది. కొత్త ప్రభుత్వం ఆ వాగ్దానాలు అన్నిటినీ నెరవేరుస్తుందా? చూడాలి. ఈ ఎన్నికల్లో ఎన్నియే కూటమికి మహిళలు, అత్యంత వెనుకబడిన వర్గాల ఓట్లు పెద్ద ఎత్తున పడ్డాయి. రాష్ట్రవ్యాప్తంగా చూస్తే ఈ ఎన్నికల్లో పురుషులతో (62.8) పోలిస్తే ఓటేసిన మహిళల శాతం (71.6) దాదాపు 9 శాతం ఎక్కువ. ఏవీటిలో ఎక్కువ శాతం ఎన్నియే కూటమి అభ్యర్థులకే పడ్డాయి. ముఖ్యంగా.. ఎన్నికలకు ముందు ఆగస్టు 29న నితీష్ సర్కారు ప్రకటించిన 'ముఖ్యమంత్రి మహిళా రోజ్ గార్ యోజన'ను గేమ్ చేంజర్ గా చెప్పొచ్చు. ఆ పథకం కింద.. ప్రతి కుటుంబంలో ఒక మహిళకు వ్యాపారం చేసుకోవడానికి సీడ్ మనీ కింద రూ.10 వేలు చొప్పున పంపిణీ చేశారు. 1.4 కోట్ల మంది బిహారీ మహిళలకు ఈ సొమ్ము సరిగ్గా ఎన్నికలకు ముందు అందింది. అలాగే.. బాలికలకు ఉచిత విద్య, సైకిళ్లు, యూనిఫార్మాల వంటి పథకాలు, వితంతు పింఛన్ పెంపు వంటి పథకాలతో మహిళల ఓట్లు పెద్ద ఎత్తున ఎన్నియేకి పడ్డాయి.



ముస్లింలు, యాదవుల(ఎంవై) ఓట్లపై కాంగ్రెస్, ఆర్డీ కూటమి గట్టిగా నమ్మకం పెట్టుకుంటే.. వారికి దీటుగా ఎన్నియే కూటమి మహిళలు-ఈబీసీలు మంత్రాన్ని పఠించింది. బీజేపీ ఒకవైపు సంప్రదాయ అగ్రకులాలవారి ఓట్లపై దృష్టి సారించగా.. జేడీయూ కుర్మీలు, ఈబీసీల ఓట్లపై దృష్టి సారించిందిమరోవైపు.. కూటమిలోని లోక్ జనశక్తి, రాష్ట్రీయ లోక్ మోర్చా, హిందుస్థానీ అవామ్ మోర్చా పార్టీలు రబీతులు, వెనుకబడిన వర్గాల ఓట్లను రాబట్టడంలో కీలకపాత్ర పోషించాయి. సీమాంచల్ ప్రాంతంలో ముస్లింల ఓట్లు అత్యధికంగా మజ్లీస్ పార్టీకే పడ్డాయి. ముస్లిం

ఓట్లలో చీలిక.. మహాగర్ బంధన్ కు బలమైన పట్టున్న ప్రాంతాల్లో కూడా ఓటమికి కారణమైంది. ఆర్డీకి కోర్ ఓట్ బ్యాంకు అయిన యాదవుల ఓట్లు సైతం ఈసారి చీలి.. కొందరు ఎన్నియేవైపు మొగ్గుచూపినట్లు సమాచారం. తొలగని జంగిల్ రాజ్ భయం: బిహార్ ఓటర్లలో చాలామందికి.. ఒకప్పటి జంగిల్ రాజ్ భయం ఇంకా తొలగిపోలేదు. బిహారీలనగానే ఇతరప్రాంతాల్లో ఒకప్పుడు విన్నూచాపు చూసే పరిస్థితి ఉండేదని.. నితీష్ పాలనతో ఆ మరక పోయి, బిహార్ ను గౌరవంగా చూస్తున్నారనే భావన చాలా మంది బిహార్ లో ఉంది. ఎప్పటిలాగానే ఈసారి కూడా బిహార్ లో మోడి మ్యాజిక్ కొనసాగింది. ఆయన సభలు, సంక్షేమ పథకాలు.. తటస్థంగా

ఉన్న ఓటర్లను ఎన్నియే వైపు సంఘటితం చేయడంలో కీలకపాత్ర పోషించాయి. బిహార్ ఎన్నికల ప్రచారంలో భాగంగా ఆయన 13 బహిరంగ సభల్లో పాల్గొన్నారు. పట్నాలో భారీ రోడ్ షో నిర్వహించారు. చౌరబాటుదారులకు ఆర్డీ-కారగ్రెస్ మద్దతు ఉందని.. ఆ పార్టీలు అధికారంలో ఉన్నప్పుడు ప్రజాధనాన్ని దోచుకుతున్నాయని, ఆటవిక పాలన కొనసాగించాయని పదేపదే గుర్తుచేశారు. రాష్ట్రంలోని పెద్దలందరూ ఆర్డీ పాలనలో సాగిన అరాచకాల గురించి ఈ తరం యువతకు తెలపాలని పిలుపునిచ్చారు.


ఫరీదాబాద్ లో అర్ధరాత్రి పేలుడు

- పేలుడు పదార్థాలు పరిశీలిస్తుండగా ప్రమాదం
- మొత్తం 9మంది మృత్యువాత



శ్రీనగర్, నవంబర్ 15: జమ్మూకాశ్మీర్ ఫరీదాబాద్ లో శుక్రవారం అర్ధరాత్రి భారీ పేలుడు సంభవించింది. ఈ ఘటనలో మొత్తం తొమ్మిదుగురు మృతి చెందగా 27 మందికి తీవ్రగాయాలయ్యాయి. పేలుడు దాటికి పోలీస్ స్టేషన్ లో పలు వాహనాలు ధ్వంసమయ్యాయి. పోలీసులు సంఘటన స్థలాన్ని పరిశీలించి, క్షతగాత్రులను చికిత్స నిమిత్తం ఆస్పత్రికి తరలించారు. ఫరీదాబాద్ లో ఇటీవల స్వాధీనం చేసుకున్న అమ్మోనియం నైట్రేట్ నిల్వల శాంపిల్స్ ను పరిశీలిస్తుండగా పేలుడు జరిగినట్లు తెలుస్తోంది. ఢిల్లీ ఉగ్రదాడిపై దేశవ్యాప్తంగా జరుగుతున్న దర్బాప్తులో నౌగామ్ పోలీసులు అనుమానిత ప్రాంతాల్లో సోదాలు నిర్వహించారు. ఈ క్రమంలో ఫరీదాబాద్ లోని ఓ ఇంట్లో ఇటీవల సోదాలు నిర్వహించిన పోలీసులు.. 360 కిలోల పేలుడు పదార్థాలను గుర్తించారు. అలాగే పలు ఆయుధాలు కూడా బయటపడడంతో అన్నింటినీ స్వాధీనం చేసుకుని, నౌగామ్ పోలీస్ స్టేషన్ కు తరలించారు. అయితే శుక్రవారం అర్ధరాత్రి పేలుడు పదార్థాల నుంచి సమానాలను సేకరిస్తుండగా.. ప్రమాదపశాత్తు పేలుడు సంభవించింది. పేలుడు దాటికి మృతదేహాల విడిభాగాలు, సుమారు 300 మిలీగ్రాంల దూరం వరకూ ఎగిరి పడ్డాయి. చనిపోయిన వారి వివరాలు తెలియాల్సి ఉందని పోలీసులు చెబుతున్నారు. ఈ ఘటనలో మొత్తం 24 మంది పోలీసులు, ముగ్గురు స్థానికులు గాయపడినట్లు తెలిపారు. వారంతా ప్రస్తుతం ఆస్పత్రిలో చికిత్స పొందుతున్నారు. ఈ ఘటనపై సమగ్ర దర్బాప్తు చేస్తున్నట్లు ఉన్నతాధికారులు చెబుతున్నారు.

పంటో.. అలా చనిపోతుంటారు



- పరిటాల రవి, వివేకా హత్య కేసుల్లోనూ
- సాక్షులు, నిందితుల వరుస మరణాలు
- కీలక వ్యక్తుల అనుమానాస్పద మృతి

రెండు దశాబ్దాల క్రితం సంఘటనం సృష్టించిన టీడీపీ నేత, మాజీ మంత్రి పరిటాల రవి హత్య కేసులోనూ, 2019 ఎన్నికల ముందు జరిగిన మాజీ సీఎం వైఎస్ రాజశేఖరరెడ్డి నేరదరుడు, జగన్ బాబాయ్ వివేకానందరెడ్డి హత్య కేసులోనూ కీలక సాక్షులు, నిందితులు వరుసగా అనుమానాస్పద రీతిలో మరణించారు. అనంతపురం టీడీపీ ఆఫీసులో పరిటాల రవిపై కాల్పులు జరిపిన పట్టోళ్ల శ్రీనివాస రెడ్డి అలియాస్ మొద్దు శీను అదే అనంతపురం జిల్లా జైలులో హత్యకు గురయ్యాడు. పరిటాల హత్యకు ముందు పలుమార్లు రెక్వి నిర్వహించిన వ్యక్తులు పులివెందులకు చెందినవారు కావడం.. పులివెందులలో రవిపై కేసు పెట్టించి అక్కడికి రప్పించే ప్రయత్నం చేయడం.. వైఎస్ ముఖ్యమంత్రిగా ఉన్నప్పుడు పోలీసు అధికారులతో పరిటాల రవిని పదే పదే తనిఖీల పేరుతో ఇబ్బందులకు గురి

చేయడం వెనుక జగన్ ఉన్నారంటూ అప్పట్లో ఆరోపణలు బలంగా వినిపించాయి. ఆ తర్వాత 2019 మార్చి 15న వివేకానంద రెడ్డి పులివెందులలో సొంత ఇంట్లోనే దారుణహత్యకు గురయ్యారు. అయితే జగన్ మీడియాలో గుండెపోటుతో మరణించినట్లు తొలుత ప్రచారం చేశారు. ఇళ్లంతా రక్తం ఉన్నా ఆనవాళ్లు లేకుండా కడిగేసి.. వివేకా నుదుటిపై గొడ్డలి వేట్లు లోతుగా ఉన్నా కనపడకుండా కుట్టు వేయించి హడావుడిగా అంతిమ సంస్కారాలకు సిద్ధమయ్యారు. వివేకానంద రెడ్డి కుమార్తె డాక్టర్ సునీత తండ్రి ఒంటిపై గాయాలను చూసి అనుమానం వ్యక్తం చేయడంతో అర్ధరాత్రి జరిగిన హత్య వెలుగులోకి వచ్చింది. అప్పటి ఎన్నికల్లో లబ్ధిపొందేందుకు జగన్ తన రోత మీడియాలో 'నారాసుర రక్తపరిత్ర' అంటూ కల్పిత కథనాన్ని వండి వార్చారు. సానుభూతితో ఎన్నికల్లో విజయం సాధించి తర్వాత కేసును నీరుగాన్చే ప్రయత్నం చేశారు. ఈ కేసులో జగన్ నేరదరుడు, ఎంపీ వైఎస్ అవినాష్ రెడ్డి, ఆయన తండ్రిపై తీవ్ర ఆరోపణలు వచ్చాయి. ఈ నేపథ్యంలో ఈ రెండు కేసుల్లోనూ కీలక సాక్షులు, నిందితులు అనుమానాస్పదరీతిలో మరణించారు. గత జగన్ ప్రభుత్వంలో తిరుమల పరకామణిలో డబ్బులు లెక్కిస్తూ కాజేసిన రవికుమార్ ను పట్టుకున్న నాటి టీడీపీ విజయ్స్ ఏపీఎస్ఎస్ నేతీ కుమార్ ఇప్పుడు అనుమానాస్పదరీతిలో మరణించారు.

నౌగాం పేలుడు దురదృష్టకరం

ఫోరెన్సిక్ నిపుణులకు కేసు అప్పగించ జమ్మూ కాశ్మీర్ డీజీపీ నలిన్ ప్రభాత్

శ్రీనగర్, నవంబర్ 15: జమ్మూ కాశ్మీర్ ఫరీదాబాద్ లో శుక్రవారం అర్ధరాత్రి భారీ పేలుడు సంభవించింది. ఈ ఘటనలో మొత్తం 9 మంది దుర్మరణం చెందగా.. 27 మందికి తీవ్రగాయాలయ్యాయి. నౌగామ్ పోలీస్ స్టేషన్ సమీపంలో ఈ పేలుడు సంభవించింది. ఫరీదాబాద్ లో ఇటీవల స్వాధీనం చేసుకున్న పేలుడు పదార్థాల ప్రాసీజర్ కొనసాగుతోంది. మా పోలీస్ సిబ్బంది శాంపిల్ ప్రాసెసింగ్ చాలా జాగ్రత్తగా నిర్వహించారు.

దు జరిగింది. ఈ ఘటనపై జమ్మూ కాశ్మీర్ డీజీపీ నలిన్ ప్రభాత్ స్పందించారు. ప్రమాదానికి సంబంధించి పలు విషయాలను వెల్లడించారు. జమ్మూ కాశ్మీర్ డీజీపీ నలిన్ ప్రభాత్ మీడియాతో మాట్లాడుతూ... ' నౌగాం పోలీస్ స్టేషన్ లో పేలుడు సంభవించింది. ఇదొక దురదృష్ట ఘటన. దీనిపై ఎలాంటి ఊహగానాలు చేయవద్దు. నౌగాం పోలీస్ స్టేషన్ ఓపెన్ ఏరియాలో పేలుడు పదార్థాలు ఉంచాము. ప్రాసీజర్ ప్రకారం ఫోరెన్సిక్ నిపుణులకు అప్పగించాము. గత రెండు రోజుల నుంచి స్వాధీనం చేసుకున్న పేలుడు పదార్థాల ప్రాసీజర్ కొనసాగుతోంది. మా పోలీస్ సిబ్బంది శాంపిల్ ప్రాసెసింగ్ చాలా జాగ్రత్తగా నిర్వహించారు.



అయినప్పటికీ దురదృష్టవశాత్తు శుక్రవారం రాత్రి 11. 20 గంటలకు యాక్సిడెంట్ జరిగింది. ఈ ఘటనపై ఎలాంటి ఊహగానాలు పద్దు. ఇది ఒక దురదృష్టకర సంఘటన మాత్రమే. ఈ ప్రమాదంలో 9 మంది మరణించారు. మృతుల్లో ముగ్గురు ఎఫ్ఎస్ఎల్ నిపుణులు కూడా ఉన్నారు. 27 మంది పోలీసులు గాయపడ్డారు. ప్రస్తుతం వారికి ఆస్పత్రిలో చికిత్స అందిస్తున్నాము. ఈ ఘటనకు సంబంధించి పూర్తి స్థాయిలో దర్బాప్తు చేస్తున్నాము' అని డీజీపీ నలిన్ ప్రభాత్ వెల్లడించారు.

2024లో ఓడించారట, 2027లో లేకుండా చేస్తారట, ఇదొక కొత్త కథ

**నౌగామ్ పేలుడు ప్రమాదవశాత్తు జరిగింది -
దీనిపై ఊహగానాలు వద్దు: కేంద్ర హోంశాఖ**

బీజేపీ కంటే 15లక్షల ఓట్లు ఎక్కువ వచ్చినా సీట్ల రేసులో వెనుకంజ

చీఫ్ ఎలక్ట్రన్ కమిషనర్కు టీవీకే అధినేత విజయ్ లేఖ

ఇది ఇండియా కూటమికి ఓ పాఠం

డాక్టర్ డ్రెస్‌లో సూస్‌సైడ్ బాంబర్ ఉమర్

బీబీసీపై చట్టపరమైన చర్యలు తీసుకుంటా



జడేజా స్పిన్ మాయాజాలం

రెండో ఇన్నింగ్స్ లో కుప్పకూలిన దక్షిణాఫ్రికా
భారత్పై 63 పరుగుల స్వల్ప ఆధిక్యం
భారత్ 189 పరుగులకు ఆటోట్

రసవత్తరంగా సాగుతున్న తొలి టెస్టు

దక్షిణాఫ్రికాతో జరుగుతున్న తొలి టెస్టు రెండో రోజు ఆటలో టీమిండియా ఆల్ రౌండ్ రవీంద్ర జడేజా తన స్పిన్ తో అద్భుతం చేశాడు. పెవిలియన్ ఎండ్ నుంచి సుడులు తిరిగే బంతలు విసిరి సఫారీ బ్యాటింగ్ ట్రైనప్ ను అతలాకుతలం చేశాడు. జడేజా ధాటికి రెండో రోజు ఆట ముగిసే సమయానికి దక్షిణాఫ్రికా తమ రెండో ఇన్నింగ్స్ లో 35 ఓవర్లలో 93 పరుగులకే 7 వికెట్లు కోల్పోయింది. కేవలం 63 పరుగుల ఆధిక్యంలో ఉన్న దక్షిణాఫ్రికా ఓటమి అంచున నిలిచింది. ఈ మ్యాచ్ మూడో రోజే ముగిసే అవకాశాలు స్పష్టంగా కనిపిస్తున్నాయి. శనివారం ఉదయం తొలి ఇన్నింగ్స్ కొనసాగించిన భారత్ 189 పరుగులకు ఆటోట్ అయింది. దీంతో భారత్ కు 30 పరుగుల స్వల్ప ఆధిక్యం లభించింది. కేవల్ రాహుల్ (39), వాషింగ్టన్ సుందర్ (29) రాణించారు. దక్షిణాఫ్రికా బౌలర్లలో సైమన్ హార్మర్ 4 వికెట్లు, మార్కో యున్నెన్ 3 వికెట్లతో ఆకట్టుకున్నారు. స్వల్ప ఆధిక్యం మాత్రమే కావడంతో మ్యాచ్ సమంగా ఉందని అంతా భావించారు. దీనికి తోడు మెడ నొప్పితో శుభ్ మన్ గిల్ రిటైర్డ్ హార్ట్ గా వెనుదిరగడం భారత్ కు ఇబ్బందిగా మారింది. కానీ, భారత స్పిన్లర్లు



రంగంలోకి దిగాక మ్యాచ్ స్వరూపమే మారిపోయింది. ముఖ్యంగా రవీంద్ర జడేజా తన స్పిన్ తో దక్షిణాఫ్రికా బ్యాటర్లకు చుక్కలు చూపించాడు. ఈడెన్ గార్డెన్స్ పిచ్ రెండో రోజు స్పిన్లర్లకు స్వర్ణామంగా మారింది. పిచ్ పై పగుళ్ల కారణంగా బంతి అనూహ్యంగా బౌన్స్

అవుతూ, షార్ప్ గా టర్న్ అవ్వడంతో బ్యాటింగ్ చేయడం కష్టసాధ్యంగా మారింది. ఈ అవకాశాన్ని జడేజా అద్భుతంగా సద్వినియోగం చేసుకున్నాడు. ఐడెన్ మార్కెట్ ను స్పిన్ షాట్ అడేలా ప్రేరేపించి, షార్ప్ లెగ్ లో డ్రువ్ జురల్ చేతికి చిక్కేలా చేశాడు. ఆ తర్వాత కాసేపటికే వియాన్ ముల్లర్ ను బోల్తా కొట్టించి స్టాండిన్ కెప్టెన్ రిషబ్ పంత్ కు క్యాచ్ ఇచ్చేలా చేశాడు. అదే ఓవర్ లో టోనీ డి జోర్జిని కూడా పెవిలియన్ కు పంపాడు. ట్రిస్టన్ స్టబ్స్ ను ఒక అద్భుతమైన బంతితో క్లీన్ బౌల్డ్ చేసి సఫారీల పతనాన్ని శాసించాడు. ఒక ఎండ్ లో కెప్టెన్ టెంబా బవుమా (29 నాట్ ఔట్) నిలకడగా ఆడుతున్నా, మరో ఎండ్ లో వికెట్లు టవటపా రాలిపోయాయి. కైల్ వెర్రెయన్ భారీ షాట్ కు ప్రయత్నించి అక్షర్ పటేల్ బౌలింగ్ లో మిడిల్ స్టంప్ ను పోగొట్టుకున్నాడు. ఆట ముగిసే కొద్ది నిమిషాల ముందు కుల్టీప్ యాదవ్ కూడా తన ఖాతాలో వికెట్ వేసుకున్నాడు. మార్కో యున్నెన్ కొట్టిన బంతిని స్టబ్స్ లో ఉన్న కేవల్ రాహుల్ రెండు ప్రయత్నాల్లో పట్టుకుని దక్షిణాఫ్రికాను మరింత కష్టాల్లోకి నెట్టాడు. ప్రస్తుతం దక్షిణాఫ్రికా 63 పరుగుల ఆధిక్యంలో ఉంది. ఈ పిచ్ పై 125 పరుగుల లక్ష్యం కూడా ఛేదించడం కష్టమే. అయితే ఆ లక్ష్యాన్ని నిర్దేశించాలంటే సఫారీలు తమ ప్రస్తుత స్థితిని దాదాపు రెట్టింపు చేయాల్సి ఉంటుంది. చేతిలో కేవలం 3 వికెట్లు మాత్రమే ఉన్నందున అది దాదాపు అసాధ్యంగా కనిపిస్తోంది. దీంతో ఈ ఉత్తరంభరీత మ్యాచ్ లో భారత్ విజయం దాదాపు ఖాయమైనట్లే. మూడో రోజు తొలి సెషన్ లోనే మ్యాచ్ ఫలితం తేలిపోయే అవకాశాలున్నాయి.

టెస్టులో పంత్ సరికొత్త చరిత్ర..



టీమిండియా వైస్ కెప్టెన్, వికెట్ కీపర్ బ్యాటర్ రిషభ్ పంత్ టెస్ట్ క్రికెట్ లో సరికొత్త చరిత్ర సృష్టించాడు. భారత మాజీ డ్యాషింగ్ ఓపెనర్ వీరేంద్ర సెహ్వాగ్ పేరిట ఉన్న అత్యధిక సిక్సర్ల రికార్డును పంత్ అధిగమించాడు. దక్షిణాఫ్రికాతో కోల్కతా వేదికగా జరుగుతున్న తొలి టెస్టులో కేకేవ్ మహారాజ్ బౌలింగ్ లో లాంగ్-ఆన్ మీదుగా భారీ సిక్సర్ బాదిన పంత్, ఈ ఫార్మాట్ లో 92వ సిక్సర్ ను నమోదు చేశాడు. దీంతో 91 సిక్సర్లతో ఉన్న సెహ్వాగ్ రికార్డు బద్దలైంది. ఇదే మ్యాచ్ లో టీమిండియాకు గట్టి ఎదురుదెబ్బ తగిలింది. రెండో రోజు ఆట ప్రారంభమైన కాసేపటికే కెప్టెన్ శుభ్ మన్ గిల్ గాయంతో మైదానాన్ని వీడాడు. కేవలం మూడు బంతలు ఆడిన తర్వాత మెడ నొప్పితో ఇబ్బంది పడటంతో అతడు రిటైర్డ్ హార్ట్ గా వెనుదిరిగాడు.

శుభ్ మన్ గిల్ కు గాయం!



సౌతాఫ్రికాతో జరుగుతున్న తొలి టెస్ట్ లో టీమిండియాకు బిగ్ షాక్ తగిలింది. కెప్టెన్ శుభ్ మన్ గిల్ మెడ నొప్పితో మైదానం వీడాడు. వాషింగ్టన్ సుందర్ (29) ఔట్లైన్ వెంటనే నాలుగో స్థానంలో బ్యాటింగ్ కు దిగిన శుభ్ మన్ గిల్ మూడు బంతలకే పెవిలియన్ బాట పట్టాడు. తొలి రెండు బంతలను డాట్ చేసిన గిల్.. మూడో బంతిని స్లాగ్ స్ట్రీప్ షాట్ తో బ్యాక్ వార్డ్ స్క్వేర్ దిశగా బౌండరీ బాదాడు. అయితే ఈ షాట్ ఆడిన అనంతరం అతను మెడ నొప్పితో బాధపడ్డాడు. ఫిజియోలు వచ్చి మాట్లాడగా.. బ్యాటింగ్ చేయలేనని చెప్పాడు.

దాంతో రిటైర్డ్ హార్ట్ గా మైదానం వీడాడు. అయితే శుభ్ మన్ గిల్ కు నిద్రలో మెడ పట్టేసినట్లు తెలుస్తుంది. అయినా జట్టు కోసం అతను బ్యాటింగ్ చేసేందుకు ప్రయత్నించాడు. కానీ తన వల్ల కాకపోవడంతో రిటైర్డ్ హార్ట్ గా బరిలోకి దిగాడు. మెడ నొప్పి కాస్త తగ్గిన తర్వాత శుభ్ మన్ గిల్ మళ్ళీ బ్యాటింగ్ కు దిగి ఛాన్స్ ఉంది. శుభ్ మన్ గిల్ వెనుదిరగడంతో రిషభ్ పంత్ బ్యాటింగ్ కు వచ్చాడు. తనదైన బ్యాటింగ్ తో దూకుడుగా ఆడిన అతన్ని కాపిర్ బోషే తెలవైన బంతితో కీపర్ క్యాచ్ గా పెవిలియన్ చేర్చాడు. దాంతో రెండో రోజు ఆట లంచ్ బ్రేక్ సమయానికి భారత్ 45 ఓవర్లలో 4 వికెట్లకు 138 పరుగులు చేసింది. భారత్ ఇంకా 21 పరుగుల వెనుకంజలో ఉంది.

కీలక ఆటగాళ్లు చెన్నై వేటు..



ఐపీఎల్ 2026 సీజన్ నేపథ్యంలో చెన్నై సూపర్ కింగ్స్ (సీఎస్ కే) తమ జట్టును పూర్తిగా ప్రక్షాళన చేసేందుకు సిద్ధమైంది. మిసీ వేలానికి ముందు ఏకంగా 10 మంది ఆటగాళ్లను వేలంలోకి వదిలేసింది. వేలానికి ముందే రాజస్థాన్ రాయల్స్ కెప్టెన్ సంజూ శాంసన్ ను ట్రేడ్ చేసుకుంది. అతని కోసం రవీంద్ర జడేజా, సామ్ కరణ్ ను రాజస్థాన్ రాయల్స్ కు ఇచ్చేసింది. ఆశ్చర్యకరమైన విషయం ఏంటంటే కీలక ఆటగాళ్లను కూడా సీఎస్ కే వదులుకుంది. రవీంద్ర, మతీష్ పతీరణతో పాటు దీపక్ మూడా, విజయ్ శంకర్, తెలుగు తేజం షేక్ రషీద్, కమలేష్ నాగర్ గోటి, రాహుల్ త్రిపాఠి, వాన్స్ బేడీ, అండ్రి సిద్ధార్థ్ లను వదిలేసింది. దాంతో సీఎస్ కే వర్సె వాల్యాల్తో రూ. 43.4 కోట్ల భారీ క్యాష్ మిగిలింది. మాజీ కెప్టెన్ మహేంద్ర సింగ్ ధోనీ సీఎస్ కే రిటైన్ చేసుకోవడంతో రిటైర్మెంట్ వార్తలకు తెరపడింది. ఇంపాక్ట్ ప్లేయర్ గా ధోనీ బరిలోకి దిగి ఛాన్స్ ఉంది. డెవాన్ కాన్వెస్ వదిలేస్తుందని ప్రచారం జరిగినా.. అది అవాస్తవమని తేలింది. సంజూ శాంసన్ జట్టులోకి వచ్చినా.. రుతురాజ్ గైక్వాడ్ జట్టును నడిపిస్తాడని సీఎస్ కే ప్రకటించింది.

8 మంది ఆటగాళ్లను వేలంలోకి వదిలేసిన ఆర్ సీబీ

ఐపీఎల్ 2026 సీజన్ మిసీ వేలానికి ముందు డిఫెండింగ్ ఛాంపియన్ రాయల్ ఛాలెంజర్స్ బెంగళూరు (ఆర్ సీబీ) తమ రిటైన్, రిలీజ్ లిస్టును ప్రకటించింది. కోర్ టీమ్ ను కొనసాగించిన ఆర్ సీబీ.. జట్టుకు భారంగా మారిన 8 మంది ఆటగాళ్లను వేలంలోకి వదిలేసింది. ఆశ్చర్యకరమైన విషయం ఏంటంటే.. కోహ్లీ క్లోజ్ డ్రెస్ అయిన స్వస్తిక చిక్కాపై వేటు పడింది. ఐపీఎల్ 2025 సీజన్ మొత్తం స్వస్తిక చిక్కా చుట్టూనే తిరుగుతూ కనిపించాడు. కోహ్లీని కాక వదులున్నాడని అప్పట్లో స్వస్తిక చిక్కాపై సోషల్ మీడియా వేదికగా సెటైర్లు పేలాయి. అతనితో పాటు ఇంజ్యూరీ రిఫైన్ మెంట్ గా జట్టులోకి వచ్చిన మయాంక్ అగర్ వాలే ను కూడా ఆర్ సీబీ వదిలేసింది. అందరూ ఊహించినట్లుగానే బ్యాకప్ వికెట్ కీపర్ టీమ్ సి ఫెర్ట్, స్టార్ ఆల్ రౌండ్ ర్ లియామ్ లివింగ్ స్టోన్ లను కూడా ఆర్ సీబీ వదిలేసింది. భారీ అంచనాలతో బరిలోకి దిగిన లివింగ్ స్టోన్ తీవ్రంగా నిరాశపర్చాడు. మనోజ్ భండగల్, లుంగి ఎంగిడి, బ్లెస్సింగ్ ముజర్వాని, మోహిత రతీలను కూడా ఆర్ సీబీ వదిలేసింది. ఈ 8 మంది ఆటగాళ్లను వదిలేయడంతో ఆర్ సీబీ రూ. 16.4 కోట్ల వర్సె

10 ప్రాంచైజీల రిటెన్షన్ లిస్టు విడుదల

ఐపీఎల్ 2026 సీజన్ మిసీ వేలం నేపథ్యంలో 10 ప్రాంచైజీలు తమ రిటెన్షన్ జాబితాలను ప్రకటించాయి. ఈ వివరాలను అధికార బ్రాడ్ కాస్టర్ స్టార్ స్పోర్ట్స్, జియో హాట్ స్పార్ట్ వేదికగా వెల్లడించారు. పది జట్లు తమకు అవసరమైన ఆటగాళ్లను రిటైన్ చేసుకొని భారంగా మారిన ప్లేయర్లను వేలంలోకి వదిలేసాయి. అత్యధికంగా కేకేఆర్ 10 మంది ఆటగాళ్లను వదిలేయగా.. అత్యల్పంగా పంజాబ్ కింగ్స్ ఐదుగురు ఆటగాళ్లను మాత్రమే రిలీజ్ చేసింది. దాంతో డిసెంబర్ 16న అబుదాబి వేదికగా జరగనున్న వేలంలో కేకేఆర్ అత్యధికంగా రూ. 64.3 కోట్ల వర్సె మనీతో బరిలోకి దిగనుంది. అత్యధికంగా కేకేఆర్ 10 మంది ఆటగాళ్లను వదిలేయగా.. అత్యల్పంగా పంజాబ్ కింగ్స్ ఐదుగురు ఆటగాళ్లను మాత్రమే రిలీజ్ చేసింది. దాంతో డిసెంబర్ 16న అబుదాబి వేదికగా జరగనున్న వేలంలో కేకేఆర్ అత్యధికంగా రూ. 64.3 కోట్ల వర్సె మనీతో బరిలోకి దిగనుంది. 2. చెన్నై సూపర్ కింగ్స్ రిలీజ్ లిస్ట్: రాహుల్ త్రిపాఠి, వాన్స్ బేడీ, అండ్రి సిద్ధార్థ్, రవీంద్ర రవీంద్ర, సామ్ కరణ్, దీపక్ మూడా, విజయ్ శంకర్, షేక్ రషీద్, కమలేష్ నాగర్ గోటి, మతీష్ పతీరణ. రిటైన్ లిస్ట్: రుతురాజ్ గైక్వాడ్ (కెప్టెన్), ఆయుష్ మాత్రే, డెవాల్ త్రిపాఠి, మహేంద్ర సింగ్ ధోనీ, ఉర్లీ పటేల్, సంజూ శాంసన్ (ట్రేడ్ ఇన్), డేవాన్ కాన్వెస్, రవీంద్ర జడేజా, శివమ్ దూబే, జేమీ ఓవర్స్, రామకృష్ణ ఘోష్, సూర అహ్మద్, ఖలీల్ అహ్మద్, అన్నల్ కంబోజ్, గుర్జన్ ప్రీత్ సింగ్, నాథన్ ఎల్లిస్, శ్రేయన్ గోపాల్, ముఖేష్ చౌదరి. 3. సన్ రైజర్స్ హైదరాబాద్ రిలీజ్ లిస్ట్: అభినవ్ మనోహర్, అధర్వ బైడ్, సచిన్ బేబీ, వియాన్ మల్లర్, మహమ్మద్ షమీ, సిమర్థ్ సింగ్, రాహుల్ చాహర్, ఆడమ్ జంపాలను రిటైన్ లిస్ట్: బ్రూస్ హెడ్, అభిషేక్ శర్మ, అనికేత్ వర్మ, ఆర్ సమర్త్, ఇషాన్ కిషన్, హెన్రీ క్లాసెన్, నితీష్ కుమార్ రెడ్డి, హర్ష దూబే, కామిందు మెండిస్, హర్షల్ పటేల్, ట్రైడెన్ కార్న్, ప్యాట్ కమిన్స్, జయదేవ్ ఉనార్థ్, ఇషాన్ మలింగా, జీషన్ అన్నార్. 4. లక్నో సూపర్ జెయింట్స్ రిలీజ్ లిస్ట్: ఆర్వన్ జాయల్, డేవిడ్ మిల్లర్, యువరాజ్ చౌదరి, రాజ్ వర్ధన్ హంగాగ్గేకర్, శార్వత్ రాకూర్ (ట్రేడ్ బెట్), ఆకాష్ దీప్, రవి బిర్లా, షమర్ జోసెఫ్ రిటైన్ లిస్ట్: అబ్దుల్ సమద్, ఆయుష్ బదోని, ఎయిడెన్ మార్గరెట్, మాథ్యూ బ్రిట్జే, హిమత్ సింగ్, ఆకాశ్ మద్వాల్, ఆశోక్ శర్మ, కుమార్ కార్తీకేయ రిటైన్



రిషభ్ పంత్, నికోలస్ పూరన్, మిచెల్ మార్ష్, షేహాబాజ్ అహ్మద్, అర్షిన్ కులకర్ణి, మహమ్మద్ షమీ (ట్రేడ్ ఇన్), మయాంక్ యాదవ్, అవేష్ ఖాన్, ఎమ్ సిద్ధార్థ్, దిగ్వి రతి, బ్రిస్ యాదవ్, ఆకాష్ సింగ్. 5. ఢిల్లీ క్యాపిటల్స్ రిలీజ్ లిస్ట్: ఫాఫ్ దుప్లెసిస్, జాక్ ఫ్రెజర్ మెక్ గర్మ, డోనావన్ ఫెరెరా (ట్రేడ్ బెట్), సెదిఖ్లా అలీ, మానవ్ కుమార్, మోహిత శర్మ, దర్శన్ నల్లండే రిటైన్ లిస్ట్: ట్రిస్టన్ స్టబ్స్, సమీర్ రెడ్డి, కరుణ్ నాయర్, కేవల్ రాహుల్, అభిషేక్ పోరల్, అక్షర్ పటేల్, అపూతోష్ శర్మ, విప్రజ్ నిగమ్, మాదవ్ తివారి, త్రిపుర విజయ్, అజయ్ మండల్, కుల్త్విప్ యాదవ్, మిచెల్ స్టార్క్, టీ నటరాజన్, ముఖేష్ కుమార్, దుష్పంత్ చమీరా 6. రాయల్ ఛాలెంజర్స్ బెంగళూరు రిలీజ్ లిస్ట్: స్వస్తిక చిక్కా, మయాంక్ అగర్ వాలే, టీమ్ సి ఫెర్ట్, లియామ్ లివింగ్ స్టోన్, మనోజ్ భండగల్, లుంగి ఎంగిడి, బ్లెస్సింగ్ ముజర్వాని, మోహిత రతి రిటైన్ లిస్ట్: రజత్ పటేల్ (కెప్టెన్), విరాట్ కోహ్లీ, దేవదత్ పడికర్, ఫిల్ సాట్లీ, జితేష్ శర్మ, కృనాల్ పాండ్యా, స్పెష్టర్ సింగ్, టీమ్ డేవిడ్, రౌమారియో ఫెర్నెజ్, జాకోబ్ బెతెల్, జోష్ వాజెల్ వుడ్, యశ్ దయాల్, భువనేశ్వర్ కుమార్, సువాన్ తుషార్, రసీక్ సలామ్, అభినందన్ సింగ్, సుయాశ్ శర్మ 7. రాజస్థాన్ రాయల్స్ రిలీజ్ లిస్ట్: కృనాల్ సింగ్ రాథోడ్, నితీష్ రాజా (ట్రేడ్ బెట్), సంజూ శాంసన్ (ట్రేడ్ బెట్), వానిందు హసరంగా, మహీష్ తీక్షణ, ఫజలక్ ఫరూఖీ, ఆకాశ్ మద్వాల్, ఆశోక్ శర్మ, కుమార్ కార్తీకేయ రిటైన్

లిస్ట్: యశస్వి జైస్వాల్, షిహాన్ హెట్ మైర్, వైభవ్ సూర్యపంశీ, శుభమ్ దూబే, లుహన్ డ్రీ ట్రిబియెన్, డ్రువ్ జురల్, రియాన్ పరాగ్, రవీంద్ర జడేజా (ట్రేడ్ ఇన్), సామ్ కరణ్ (ట్రేడ్ ఇన్), డీ ఫెరెరియా (ట్రేడ్ ఇన్), జోఫ్రా ఆర్చర్, తుషార్ దేక్ పాండే, సందీప్ శర్మ, యుధీష్ శర్మ, క్షేన్ మఫకా, సంద్ర్ బర్గర్. 9. పంజాబ్ కింగ్స్ రిలీజ్ లిస్ట్: జోష్ ఇంగ్లిస్, ఆరోన్ హర్టీ, గ్లెన్ మ్యాక్స్ వెల్, కుల్త్విప్ సేన్, ప్రవీత్ దూబే రిటైన్ లిస్ట్: శ్రేయన్ అయ్యర్, నెహల్ వధేరా, బ్రియాన్స్ ఆర్మ్య, శశాంక్ సింగ్, హైలా అవినాష్, హర్షార్ వన్ను, ముషీర్ ఖాన్, ప్రభాసిప్రాన్ సింగ్, విష్ణు విన్, మార్క్స్ స్టోయిస్, మార్కో జాన్సెన్, అజ్ఞతూల్లా ఒమర్ వాలే, సర్వాన్స్ షెర్, మిచెల్ ఓవెన్, అర్చిష్ సింగ్, వైశాఖ్ విజయ్ కుమార్, యశ్ రాకూర్, గ్లెవియర్ బార్టెల్, లాక్ ఫెర్నాంసెస్, యుజ్వేంద్ర చాహల్, హర్షిత్ బ్రా. 10. ముంబై ఇండియన్స్ రిలీజ్ లిస్ట్: సత్య నారయణ రాజా, రీస్ ఖామ్, కేవల్ శ్రీజిత్, కర్ణ శర్మ, అర్జున్ టెండూల్కర్ (ట్రేడ్ బెట్), బెవాన్ జేకబ్, ముజీబ్ షర్ రెహ్మాన్, లిజాడ్ విలియమ్స్, విష్ణు పుత్తూర్ రిటైన్ లిస్ట్: హార్దిక్ పాండ్యా, రోహిత్ శర్మ, జస్ ప్రీత్ బుప్రా, సూర్యకుమార్ యాదవ్, తిలక్ వర్మ, సమన్ ధీర్, టెంట్ బౌల్డ్, ర్యాన్ రెక్లెస్, దీపక్ చాహర్, విల్ జాక్స్, అశ్వని కుమార్, మిచెల్ సాంటర్, రాజ్ బవా, రాబిన్ మింజ్, షెర్మన్ రూథర్ ఫోర్డ్ (ట్రేడ్ ఇన్), శార్వత్ రాకూర్ (ట్రేడ్ ఇన్), మయాంక్ మార్గండే (ట్రేడ్ ఇన్)

సన్ రైజర్స్ హైదరాబాద్ రిటైన్ లిస్ట్ విడుదల

ఐపీఎల్ 2026 సీజన్ మిసీ వేలానికి రంగం సిద్ధమైంది. డిసెంబర్ 16న అబుదాబి వేదికగా ఈ మిసీ ఆక్షన్ జరిగే అవకాశం ఉంది. మిసీ వేలానికి ముందు రిటెన్షన్ ప్రక్రియను ప్రారంభించిన భారత క్రికెట్ నియంత్రణ మండలి (బీసీసీఐ).. రిటైన్, రిలీజ్ ఆటగాళ్ల జాబితాను సమర్పించేందుకు ప్రాంచైజీలకు నవంబర్ 15 (శనివారం) న సాయంత్ర 5 గంటల వరకు డెడ్లైన్ విధించింది. దాంతో అధికార బ్రాడ్ కాస్టర్ స్టార్ స్పోర్ట్స్ నెట్ వర్క్, జియో హాట్ స్పార్ట్ వేదికగా 10 ప్రాంచైజీల రిటైన్, రిలీజ్ ఆటగాళ్ల జాబితా శనివారం విడుదలైంది. మాజీ ఛాంపియన్ సన్ రైజర్స్ హైదరాబాద్ ఏకంగా 8 మంది ఆటగాళ్లను రిలీజ్ చేసింది. గత సీజన్ లో

తీవ్రంగా నిరాశపర్చిన అభినవ్ మనోహర్, అధర్వ బైడ్, సచిన్ బేబీ, వియాన్ మల్లర్, మహమ్మద్ షమీ, సిమర్థ్ సింగ్, రాహుల్ చాహర్, ఆడమ్ జంపాలను వదిలేసింది. అయితే తమ కోర్ టీమ్ ను మాత్రం ఆరెంజ్ ఆర్మీ రిటైన్ చేసుకుంది. రిలీజ్ చేసిన ఆటగాళ్ల జాబితాలో సిమర్థ్ సింగ్ కాస్త మెరుగైన ప్రదర్శనే చేశాడు. కానీ అతన్ని కూడా సన్ రైజర్స్ హైదరాబాద్ వదిలేయడం గమనార్హం. ఈ 8 మంది ఆటగాళ్లను వదిలేయడంతో సన్ రైజర్స్ రూ. 25.5 కోట్ల భారీ ధరతో వేలంలోకి వెళ్లనుంది. జట్టుకు భారమైన ఆటగాళ్లనే సన్ రైజర్స్ హైదరాబాద్ వదులుకు స్పట్లు అర్థమవుతుంది.



అవతార్-3 వచ్చేస్తోంది.. రికార్డు స్థాయిలో రన్ టైమ్!

హాలీవుడ్ సంచలన దర్శకుడు జేమ్స్ కామెరూన్ సృష్టిస్తున్న దృశ్య కావ్యం 'అవతార్' సిరీస్కు సంబంధించి ఓ కీలక అప్డేట్ వచ్చింది. ఈ ప్రాంజైజ్లో మూడో భాగంగా రానున్న 'అవతార్: ఫైర్ అండ్ ఆష్' సినిమా రన్ టైమ్ను అధికారికంగా ప్రకటించారు. ఈ చిత్రం ఏకంగా 3 గంటల 15 నిమిషాల (195 నిమిషాలు) నిడివితో రానుండటం విశేషం. దీంతో 'అవతార్' సిరీస్లోనే



ఇది అత్యంత అధిక నిడివి గల చిత్రంగా రికార్డు సృష్టించనుంది. గతంలో వచ్చిన 'అవతార్' (2009) మొదటి భాగం 2 గంటల 58 నిమిషాలు ఉండగా, రెండో భాగం 'అవతార్: ది పాత్ ఆఫ్ వాటర్' 3 గంటల 12 నిమిషాల నిడివితో ప్రేక్షకులను ఆకట్టుకుంది. ఇప్పుడు మూడో భాగం అంతకుమించిన నిడివితో రాబోతోంది. ఈ చిత్రాన్ని ప్రపంచవ్యాప్తంగా 2025 డిసెంబర్ 19న విడుదల చేసేందుకు సన్నాహాలు చేస్తున్నారు. పండోరా గ్రహం నేపథ్యంలో సాగే ఈ కథలో ఈసారి ఓ కొత్త విలన్ను పరిచయం చేయబోతున్నారు. 'పరాంగ్' అనే ఈ పాత్రలో నటి ఊనా చాప్లిన్ కనిపించనుంది. పండోరా జీవధార అయిన ఐవా ను వ్యతిరేకించే తొలి నావి పాత్ర ఇదే కావడం కథలో కీలక మలుపు కానుంది. ఈ సినిమా గురించి దర్శకుడు జేమ్స్ కామెరూన్ మాట్లాడుతూ.. "గత భాగాలతో పోలిస్తే ఇది మరింత ఉత్పరభరితంగా, భావోద్వేగభరితంగా, భారీ స్థాయిలో ఉంటుంది" అని తెలిపారు. సామ్ వర్మింగ్స్, జోయ్ సల్దానా, సిగోర్నీ వీవర్, కేట్ వినస్లెట్ వంటి పాత తారాగణంతో పాటు కొత్తగా ఊనా చాప్లిన్ కూడా ఈ చిత్రంలో భాగమయ్యారు.

ఐబొమ్మ నిర్వాహకుడు అరెస్ట్..

టాలీవుడ్ నిర్మాతలకి కొన్నాళ్లుగా చుక్కలు చూపిస్తున్న వెబ్సైట్ ఐబొమ్మ. ముఖ్యంగా ఓటీటీ, పైరసీ కంటెంట్ని విచ్చలవిడిగా ఆన్లైన్లో తమ వెబ్సైట్లో పెట్టేస్తుంది ఐబొమ్మ. ఎన్నిసార్లు నిర్మాతలు దీనిపై ఫిర్యాదు చేసినా ఇప్పటివరకూ ఐబొమ్మ కీలక నిర్వాహకుల్ని మాత్రం పోలీసులు పట్టుకోలేకపోయారు. అయితే తాజాగా ఈ కేసులో బిగ్గెస్ట్ బ్రేక్ వచ్చింది. ఐబొమ్మ కీలక నిర్వాహకులు ఇమ్మడి రవిని తాజాగా పోలీసులు అదుపులోకి తీసుకున్నట్లు వార్తలు వస్తున్నాయి. దమ్ముంటే పట్టుకోరా పెకావత్.. పట్టుకుంటే పదిలేస్తా సిండికేట్.. అనే డైలాగ్ పుష్ప 2లో ఎంత ఫేవర్స్ అయిందో తెలిసిందే. అయితే ఇదే రేంజ్లో తెలంగాణ పోలీసులకి గతంలో ఐబొమ్మ వార్నింగ్ ఇచ్చింది. మమ్మల్ని పట్టుకోవాలని చూస్తే మా దగ్గరున్న ఎంతోమంది సమాచారాన్ని లీక్ చేస్తామంటూ పోలీసులకే ఓపెన్ వార్నింగ్ ఇచ్చారు ఐబొమ్మ నిర్వాహకులు. అయితే ఈ వార్నింగ్ని అంతే సీరియస్గా తీసుకున్న తెలంగాణ పోలీసులు అప్పటి నుంచి ఐబొమ్మ నిర్వాహకుల్ని పట్టుకోవడానికి చాలా ప్రయత్నాలు చేస్తున్నారు. మొత్తానికి ఈ కేసు తాజాగా కీలక మలుపు తిరిగింది. ఐబొమ్మ నిర్వాహకుడు



ఇమ్మడి రవిని పోలీసులు తాజాగా అరెస్ట్ చేశారు. కూకట్‌పల్లిలో అతన్ని అదుపులోకి తీసుకున్నట్లు సమాచారం. కరోటెయిన్ దీపుల్లో ఉంటూ ఐబొమ్మ వెబ్సైట్ని నిర్వహిస్తున్న రవి.. నిన్న ప్రాన్స్ నుంచి హైదరాబాద్ వచ్చారు. ఈ విషయం తెలుసుకున్న పోలీసులు పక్కా స్పెషల్ రవిని అరెస్ట్ చేశారు. ఐబొమ్మ వెబ్సైట్ ద్వారా ఓటీటీ, పైరసీ కంటెంట్ని రవి ఆన్లైన్లో పెడుతున్నాడు. రవి తన భార్యతో విడిపోయి ఒంటరిగా ఉంటున్నట్లు సమాచారం. ఇక రవి అకౌంట్లో ఉన్న రూ.3 కోట్లను పోలీసులు ఫ్రీజ్ చేశారట. తెలుగు సినీ నిర్మాతల ఫిర్యాదుతోనే ఈ అరెస్ట్ జరిగింది. దమ్ముంటే పట్టుకోవాలంటూ


గతంలో పోలీసులకి కూడా రవి సవాల్ చేశాడు. ప్రస్తుతం సర్వర్లో ఉన్న ఫైరెస్ కంటెంట్ని పోలీసులు చెక్ చేస్తున్నారు. గతంలో తమ వెబ్సైట్ ద్వారా పోలీసులకి ఐబొమ్మ నిర్వాహకులు వార్నింగ్ ఇచ్చారు. "సినీ ఇండస్ట్రీలో కొంతమంది మాపై పనిగట్టుకుని తప్పుడు ప్రచారం చేస్తున్నారు. కానీ మేం ఎలాంటి రిజిస్ట్రేషన్ ఫీజులు, సబ్స్క్రిప్షన్లు వసూలు చేయడం లేదు. మా సైట్లో అన్ని సినిమాలు ఉచితంగానే చూడొచ్చు. హీరోలకు వందల కోట్ల రూపాయలు రెమ్మనరేషన్లు ఇస్తున్నారు. విలాసవంతమైన డ్రీవులు నిర్వహించి వాటి భారాన్ని సామనులపై వేస్తారా. సినీ ఇండస్ట్రీ నష్టాలకు కారణం కానే కాదు.. నిర్మాతలు, హీరోలే దీనికి కారణం. సినీమా బడ్జెట్లో ఎక్కువ శాతం హీరోల రెమ్మనరేషన్లకే వెళ్లిపోతుంది. విదేశాల్లో షూటింగుల పేరుతో బడ్జెట్ని విపరీతంగా పెంచేస్తున్నారు. అదే ఇండియాలో షూటింగ్ చేస్తే ఖర్చు తగ్గుతుంది. అనవసర ఖర్చు పెట్టేసి దాని రికవరీ కోసం ప్రేక్షకుల్ని ఇబ్బంది పెట్టడం ఎందుకు. చావుకి భయపడని వాడు దేనికి భయపడడు. మేం ఎక్కువన్నా భారతీయుల కోసం మరి ముఖ్యంగా తెలుగు వాళ్ల కోసం పనిచేస్తూనే ఉంటాం" అంటూ ఐబొమ్మ పోస్ట్ పెట్టింది.

ప్రేమ్ రక్తిత్ దర్శకత్వంలో నటించనున్న ప్రభాస్



తెలియాల్సి ఉంది. ఇతర సోర్స్ నుంచి అందుతున్న సమాచారం ప్రకారం ఇదో యానిమేషన్ మూవీ అని, ప్రభాస్ లైమ్ గా నటించకపోవచ్చని, కేవలం తన పాత్రకు డబ్బింగ్ మాత్రమే చెబుతారని అంటున్నారు. ఇదింకా నిర్ధారణ కావాల్సి ఉంది. డాన్స్ మాస్టర్లు డైరెక్టర్లు కావడం కొత్త కాదు. లారెన్స్ రాఘవేంద్ర, ప్రభుదేవా బ్లాక్ బస్టర్ల సాధించారు. అమ్మ రాజశేఖర్ ఖాతాలోనూ సూపర్ హిట్ ఉంది.

ట్రెండింగ్ లో నెంబర్ వన్ గా రామ్ చరణ్ 'చికిరి' సాంగ్



గ్లోబల్ స్టార్ రామ్ చరణ్ హీరోగా, బుచ్చిబాబు సానా దర్శకత్వంలో అత్యంత ప్రతిష్టాత్మకంగా తెరకెక్కుతున్న చిత్రం 'పెద్ది'. ఈ సినిమా నుంచి ఇటీవల విడుదలైన 'చికిరి చికిరి' పాట యూట్యూబ్లో సరికొత్త రికార్డులు సృష్టిస్తోంది. విడుదలైన రోజు నుంచే సంగీత ప్రియులను విశేషంగా ఆకట్టుకుంటున్న ఈ పాట, తాజాగా 75 మిలియన్లకు పైగా వ్యూస్ను, 1.44 మిలియన్లకు పైగా లైక్స్ను సొంతం చేసుకుంది. ప్రస్తుతం యూట్యూబ్ మ్యూజిక్ ట్రెండింగ్లో ఈ పాట నంబర్ వన్ స్థానంలో కొనసాగుతుండటం విశేషం.

అన్నీ నాకే తెలుసు.. నాకు తెలియంది ఏం లేదు. ప్రపంచమే నన్ను చూసి నేర్చుకుంటుందని కొందరు అతి నమ్మకాన్ని ప్రదర్శిస్తుంటారు. తెలిసింది గోరంత అయినా కొండత తెలిసినట్లు అతిగా మాట్లాడుతుంటారు. తాజాగా అలాంటి వారిని ఉద్దేశించి బాలీవుడ్ నటి సోనాక్షి సిన్హా ఆసక్తికర వ్యాఖ్యలు చేసారు. అన్నీ తెలుసని అనుకున్న రోజే తమకు అదే చివరి రోజు అవుతుందని అభిప్రాయపడింది. "కొందరు తమని తప్పు అంటే ఎంత మాత్రం ఒప్పుకోరు. తామే రైల్ అని బుకాయున్నారు? చేసిన పని తప్పు అని ఒప్పుకోవడానికి వాళ్లకి ఎంత మాత్రం మనసు రాదు. జీవితంలో ప్రతి దశకు వర్తింపు: తప్పును స్వీకరించడంలో తప్పుమొంది? నేనప్పుడు తప్పుడు, వైఫర్యాల గురించి భయపడను. తప్పులు చేయడం ద్వారా కొత్త విషయాలు తెలుస్తాయి. చేసిన తప్పును మళ్లీ చేయకుండా జాగ్రత్త పడతాం. పిల్లలకు కూడా అంతే నడిచే పయనులో పిల్లలు చాలాసార్లు కింద పడతారు. అలా పడినప్పుడే మళ్లీ లేచి ఎంత బలంగా నడవగలం అన్నది వాళ్లకే అర్థమవుతుంది. కింద పడ్డామని భయపడి పైకి లేవడం మానేయరుగా. ఆ క్షణానికి భయపడినా తగిన గాయం మానిన తర్వాత మళ్లీ లేచి నడక మొదలు పెడతారు. అందుకే జీవితంలో ప్రతి దశకు, ప్రతి వృత్తికి ఇది వర్తిస్తుందని నేను నమ్ముతాను. వారికెందుకో మనసు రాదు: కొన్నిసార్లు తప్పులు కూడా మంచి చేస్తాయన్నారు.

హైదరాబాదులో గ్లోబ్ ట్రాటర్ ఈవెంట్

2027 వేసవిలో రిలీజ్

యావత్ భారత సినీ ప్రపంచం అత్యంత ఆసక్తిగా ఎదురుచూస్తున్న సూపర్ స్టార్ మహేశ్ బాబు, దర్శకధీరుడు ఎస్.ఎస్. రాజమౌళి కాంబినేషన్లోని ప్రతిష్టాత్మక చిత్రానికి సంబంధించిన అతిపెద్ద అప్డేట్ వచ్చేసింది. ఎన్నో ఏళ్లుగా ఊరిస్తున్న ఈ సినిమా విడుదల తేదీని చిత్రబృందం అధికారికంగా ఖరారు చేసింది. ఈ భారీ యాక్షన్ అడ్వెంచర్ను 2027 వేసవి కానుకగా ప్రపంచవ్యాప్తంగా విడుదల చేయనున్నట్లు ప్రకటించింది. హైదరాబాద్లోని రామోజీ ఫిల్మ్ సిటీలో శనివారం అట్టహాసంగా నిర్వహించిన 'గ్లోబ్ ట్రాటర్' ఈవెంట్లో ఈ కీలక ప్రకటన చేశారు.

ఈ కార్యక్రమాన్ని శ్రీ దుర్గా ఆర్ట్స్ పతాకంపై కేఎల్ నారాయణ, యువ నిర్మాత ఎస్.ఎస్. కార్తికేయ సంయుక్తంగా నిర్వహిస్తున్నారు. ఈ సందర్భంగా నిర్మాత కేఎల్ నారాయణ మాట్లాడుతూ 15 ఏళ్ల తన నిర్దిష్టణను పంచుకున్నారు. "పదిహేనేళ్ల శ్రీతం రాజమౌళిగారితో సినీమా చేద్దామని అడిగాను, ఆయన వెంటనే ఒప్పుకున్నారు. కానీ ఇంత సమయం పడుతుందని మేమిద్దరం ఊహించలేదు. ఈ మధ్యలో ఆయనకు 'ఈగ', 'బాహుబలి', 'ఆర్ఆర్ఆర్' వంటి భారీ విజయాలు వచ్చాయి. దర్శకుడిగా ఎంతో



ఎత్తుకు ఎదిగినా, అప్పుడు ఎలా ఉన్నారో ఇప్పుడూ అలాగే ఉన్నారు. ఇచ్చిన మాట నిలబెట్టుకున్నందుకు ఆయనకు ధన్యవాదాలు. సూపర్ స్టార్ కృష్ణగారి లాగే మహేశ్ బాబు కూడా నిర్మాతల హీరో. ఇన్నెళ్లు ఓపికగా ఎదురుచూశారు. ఈ సినిమాలో భాగమైనందుకు ప్రయాంక చోప్రా, పృథ్వీరాజ్ సుకుమార్, మహేశ్ బాబు గారికి కృతజ్ఞతలు" అని తెలిపారు. ఈ సినిమా సహ నిర్మాత, రాజమౌళి-రమా దంపతుల తనయుడు కార్తికేయ మాట్లాడుతూ భావోద్వేగానికి గురయ్యారు. "ఇంత పెద్ద ప్రాజెక్ట్

ఇంత త్వరగా వస్తుందని నేను ఊహించలేదు. ఇందులో పనిచేస్తున్న వారందరూ లెజెండ్స్. ఇది నాకు దక్కిన అదృష్టం. ఈ సినిమాతో భారతీయ సినీమాను ప్రపంచ స్థాయికి, ప్రపంచ ప్రేక్షకులను భారత సినీమా వైపు చూసేలా చేస్తున్నాం. ఈ ప్రాజెక్ట్ కోసం 15 ఏళ్లు వేచి చూసిన కేఎల్ నారాయణ గారికి నా ధన్యవాదాలు" అని కార్తికేయ అన్నారు. ఆయన మాటలకు తల్లి రమా రాజమౌళి కన్నీళ్లు పెట్టుకోవడం అక్కడున్న వారిని కదిలించింది. ప్రముఖ రచయిత, రాజమౌళి తండ్రి విజయేంద్ర ప్రసాద్ ఈ సినిమాపై అంచనాలను అమాంతం పెంచేశారు. ఆయన మాట్లాడుతూ, "ఈ సినిమాకు సంబంధించిన కొన్ని యాక్షన్ సన్నివేశాలను చూశాను. అందులో సీజీ లేదు, డబ్బింగ్ లేదు, రీ-రికార్డింగ్ కూడా లేదు. అయినా మహేశ్ నటనను చూసి మంత్రముగ్ధుడిని అయిపోయాను. అదొక మరచిపోలేని అనుభూతి. కొన్ని సినిమాలను మనుషులు తీస్తారు, కానీ కొన్ని సినిమాలు దైవ నిర్ణయం వల్ల రూపుదిద్దుకుంటాయి. రాజమౌళి గుండెపై హనుమంతుడు ఉన్నాడు. ఆయనే కర్తవ్యాన్ని బోధిస్తూ ఈ ప్రాజెక్టును మా ద్వారా నడిపిస్తున్నాడు" అంటూ సినీమా స్థాయిని, మహేశ్ నటనలోని తీవ్రతను కొనియాడారు. ఈ భారీ బడ్జెట్ చిత్రానికి ఆస్కార్ విజేత ఎం.ఎం. కీరవాణి సంగీతం అందిస్తున్నారు. ఈ ప్రకటనలతో సినీమాపై ఉన్న అంచనాలు రెట్టించయ్యాయి.

'అఖండ 2'లో హిందూ సనాతన ధర్మం యొక్క శక్తి, పరాక్రమాన్ని చూస్తారు: బాలకృష్ణ



నందమూరి బాలకృష్ణ, దర్శకుడు బోయపాటి శ్రీను కలయికలో వస్తున్న పాన్ ఇండియా చిత్రం 'అఖండ 2: తాండవం'. ఈ సినిమాలో హిందూ సనాతన ధర్మం యొక్క శక్తి, పరాక్రమాన్ని చూస్తారని కథానాయకుడు బాలకృష్ణ అన్నారు. ప్రతి ఒక్కరూ తమ పిల్లలను వెంట తీసుకెళ్లి ఈ సినిమాను చూపించాలని ఆయన పిలుపునిచ్చారు. ఈ చిత్రం డిసెంబర్ 5న ప్రపంచవ్యాప్తంగా థియేటర్లలో విడుదల కానుంది. ఈ సినిమా ప్రచారంలో భాగంగా ముంబైలో చిత్ర బృందం ఓ కార్యక్రమాన్ని నిర్వహించింది. ఈ సందర్భంగా "రంగ రంగ శంభు లింగ ఈశ్వర" అంటూ సాగే భక్తి గీతాన్ని విడుదల చేశారు. ఎస్.ఎస్. తమన్ స్వరపరిచిన ఈ పాటకు కల్యాణ్ చక్రవర్తి సాహిత్యం అందించగా, శంకర్ మహదేవన్, కైలాశ్ ఖేర్ అద్భుతంగా ఆలపించారు.

ఈ కార్యక్రమంలో బాలకృష్ణ మాట్లాడుతూ.. "నాది, బోయపాటిది విజయవంతమయ్యాయి. ఇది మాకు నాలుగో సినిమా" అని ధీమా వ్యక్తం చేశారు. దర్శకుడు బోయపాటి శ్రీను మాట్లాడుతూ.. "ఇది కేవలం సినిమా కాదు, భారతదేశ ఆత్మ. మన ధర్మం. అత్యంత శీతల వాతావరణంలో మేముంతా స్పెటర్లు వేసుకుని చిత్రీకరణలో పాల్గొంటే, బాలకృష్ణ గారు మాత్రం ఒక మామూలు పంచె కట్టుతో నటించారు. అది నటన పట్ల ఆయనకున్న నిబద్ధతకు నిదర్శనం. శివయ్యే మా వెనకుండి ఈ సినిమాను పూర్తి చేయించాడు" అని వివరించారు. రామ్ ఆనంబ, గోపీ ఆనంబ నిర్మించిన ఈ చిత్రంలో సంయుక్తా మేనన్ కథానాయికగా నటించగా, ఆది పినిశెట్టి, జగపతిబాబు కీలక పాత్రలు పోషించారు. ఈ కార్యక్రమంలో తమన్, ఆది పినిశెట్టి, కైలాశ్ ఖేర్, నిర్మాతలు తదితరులు పాల్గొన్నారు.

అన్నీ తెలుస నుకుంటే పప్పులో కాలేసినట్లే!

